

SENTENZA TAL-QORTI TAL-ĠUSTIZZJA (Awla Manja)

8 ta' Settembru 2009*

Fil-Kawża C-478/07,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Handelsgericht Wien (l-Awstrija), permezz ta' deċiżjoni tas-27 ta' Settembru 2007, li waslet fil-Qorti tal-Ġustizzja fil-25 ta' Ottubru 2007, fil-proċedura

Budějovický Budvar, národní podnik

vs

Rudolf Ammersin GmbH,

IL-QORTI TAL-ĠUSTIZZJA (Awla Manja),

komposta minn V. Skouris, President, P. Jann, C. W. A. Timmermans (Relatur), A. Rosas u K. Lenaerts, Presidenti tal-Awla, P. Kūris, E. Juhász, L. Bay Larsen u P. Lindh, Imħallfin,

* Lingwa tal-kawża: il-Ġermaniż.

Avukat Ġenerali: D. Ruiz-Jarabo Colomer,
Reġistratur: K. Sztranc-Sławiczek, Amministratur,

wara li rat il-proċedura bil-miktub u wara s-seduta tat-2 ta' Diċembru 2008,

wara li kkunsidrat l-osservazzjonijiet ippreżentati:

- għal Budějovický Budvar, národní podnik, minn C. Petsch, avukat,
- għal Rudolf Ammersin GmbH, minn C. Hauer, B. Goebel u C. Schulte, avukati,
- għall-Gvern Ċek, minn T. Boček u M. Smolek, bħala aġenti,
- għall-Gvern Elleniku, minn I. Chalkias u K. Marinou, bħala aġenti,
- għall-Kummissjoni tal-Komunitajiet Ewropej, minn B. Doherty u B. Schima kif ukoll minn M. Vollkommer, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tal-5 ta' Frar 2009,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikoli 28 KE u 30 KE tal-Att li jirrigwarda l-kundizzjonijiet tal-ađeżjoni tar-Repubblika Ċeka, tar-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja u l-aġġustamenti għat-trattati li fuqhom hija stabbilita l-Unjoni Ewropea (ĠU 2003, L 236, p. 33, iktar 'il quddiem l-"Att ta' Adeżjoni"), tar-Regolament tal-Kummissjoni (KE) Nru 918/2004 tad-29 ta' April 2004 li jintroduċi arranġamenti transitorji għall-protezzjoni ta' indikazzjonijiet ġeografiċi u ismijiet ta' oriġini għal prodotti agrikoli u oġġetti tal-ikel b'konnessjoni mal-ađeżjoni tar-Repubblika Ċeka, l-Estonja, Ċipru, l-Latvja, l-Litwanja, l-Ungerija, Malta, l-Polonja, s-Slovenja u s-Slovakkja (ĠU L 163, p. 88), kif ukoll tar-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografiċi u d-denominazzjonijiet tal-oriġini għall-prodotti agrikoli u l-oġġetti tal-ikel (ĠU L 93, p. 12).
- 2 Din it-talba ġiet ippreżentata fil-kuntest ta' kawża bejn Budějovický Budvar, národní podnik (iktar 'il quddiem "Budvar", birrerija stabbilita fil-belt ta' České Budějovice (ir-Repubblika Ċeka), u Rudolf Ammersin GmbH (iktar 'il quddiem "Ammersin"), ditta kummerċjali stabbilita fi Vjenna (l-Awstrija) li topera negozju ta' distribuzzjoni ta' xorb, rigward it-talba ta' Budvar li tipprojbixxi lil Ammersin li tikkummerċjalizza taħt it-trade mark American Bud birra prodotta mill-birrerija Anheuser-Busch Inc. (iktar 'il quddiem "Anheuser-Busch"), stabbilita f'Saint Louis (l-Istati Uniti), għar-raġuni li, skont trattati bilaterali li jorbtu lir-Repubblika Ċeka u r-Repubblika tal-Awstrija, l-użu tal-isem "Bud" fir-Repubblika tal-Awstrija huwa rriżervat għall-birra prodotta fir-Repubblika Ċeka.

Il-kuntest ġuridiku

Id-dritt internazzjonali

- ³ L-Artikoli 1 sa 5 tal-Ftehim ta' Liżbona, tal-31 ta' Ottubru 1958, dwar il-protezzjoni ta' denominazzjonijiet ta' oriġini u r-reġistrazzjoni internazzjonali tagħhom (iktar 'il quddiem il-“Ftehim ta' Liżbona”), rrivedut fi Stokkolma fl-14 ta' Lulju 1967, u emendat fit-28 ta' Settembru 1979 (*Ġabra tat-Trattati tan-Nazzjonijiet Uniti*, Vol. 828, Nru 13172, p. 205, iktar 'il quddiem il-“Ftehim ta' Liżbona”), jipprovdi:

“1) Il-pajjiżi li għalihom japplika dan il-Ftehim jikkostitwixxu Unjoni Speċjali fil-qafas tal-Unjoni għall-Protezzjoni tal-Proprietà Industrijali.

2) Huma jobbligaw ruħhom li jipproteġu, fit-territorji tagħhom, skont it-termini ta' dan il-Ftehim, id-denominazzjonijiet tal-oriġini tal-prodotti tal-pajjiżi l-oħra tal-Unjoni Speċjali, li huma rikonoxxuti u protetti bħala tali fil-pajjiż ta' oriġini u rreġistrati fl-Uffiċċju Internazzjonali tal-Proprietà Intellettwali [...] li għalih tirreferi l-Konvenzjoni li tistabbilixxi l-Organizzazzjoni Dinjija tal-Proprietà Intellettwali [ODPI].” [traduzzjoni mhux uffiċjali]

- ⁴ Skont l-Artikolu 2 tal-Ftehim ta' Liżbona:

“1) F'dan il-Ftehim, ‘denominazzjoni tal-oriġini’ tfisser l-isem ġeografiku ta' pajjiż, ta' reġjun jew ta' lokalità li jservi sabiex jindika prodott li joriġina minn hemm u li l-kwalità jew il-karatteristiċi tiegħu huma dovuti esklużivament jew essenzjalment għall-ambjent ġeografiku, li jinkludi l-fatturi naturali u umani.

2) Il-pajjiż ta' oriġini huwa dak li ismu, jew dak li fih jinsab ir-regjun jew il-lokalità li isimhom, jikkostitwixxi d-denominazzjoni ta' oriġini li tat il-fama tagħha lill-prodott." [traduzzjoni mhux uffiċjali]

- 5 Id-denominazzjoni tal-oriġini BUD (Denominazzjoni tal-oriġini Nru 598) ġiet irreġistrata fl-10 ta' Marzu 1975, għall-birra, quddiem l-ODPI, skont il-Ftehim ta' Liżbona.

Id-dritt Komunitarju

L-Att ta' Adeżjoni

- 6 Skont l-Artikolu 20 tal-Att ta' Adeżjoni:

"L-atti mnizzla fl-Anness II ma' dan l-Att għandhom ikunu adattati kif speċifikat f'dak l-Anness."

- 7 Fl-Anness II tal-Att ta' Adeżjoni, intitolat "Lista li hemm referenza għaliha fl-Artikolu 20 tal-Att ta' l-Adeżjoni",

"31996 R 1107: Ir-Regolament tal-Kummissjoni (KE) Nru. 1107/96 tat-12 ta' Ġunju 1996 dwar ir-registrazzjoni ta' l-indikazzjonijiet u l-ismijiet ġeografiki ta' l-oriġini skond il-proċedura stipulata fl-Artikolu 17 tar-Regolament tal-Kunsill (KEE) Nru. 2081/92 (ĠU L 148 [...] p. 1), kif emendat bi:

[...]

- 32002 R 1829: Ir-Regolament tal-Kummissjoni (KE) Nru. 1829/2002 ta' l-14 [ta' Ottubru] 2002 (ĠU L 277 [...] p. 10).

- a) Fl-Artikolu 1, jizdied is-sub-paragrafu li ġej:

“L-ismijiet ‘Budějovické pivo’, ‘Českobudějovické pivo’ et ‘Budějovický měšťanský var’ għandhom ikunu reġistrati bħala indikazzjonijiet ġeografiċi protetti (IGP) u imnizzla fl-Anness skond l-ispeċifikazzjonijiet sottomessi lill-Kummissjoni. Dan huwa bla ħsara għal xi trademark tal-birra jew drittijiet oħra li jeżistu fl-Unjoni Ewropea fid-data ta' l-ażenji.”

- b) Fil-Parti B tal-Anness, dan li ġej jidhol taht l-intestatura “Birra”:

‘Ir-Repubblika Ċeka:

- Budějovické pivo (IGP)

- Českobudějovické pivo (IGP)

— Budějovický měštanský [var] (PGI)’.”

Ir-Regolament (KEE) Nru 2081/92

- 8 Is-seba’ premissa tar-Regolament tal-Kunsill (KEE) Nru 2081/92 tal-14 ta’ Lulju 1992, dwar il-protezzjoni tal-indikazzjonijiet ġeografiċi u d-denominazzjoni tal-orijini tal-prodotti agrikoli u l-prodotti tal-ikel (ĠU L 208, p. 1), tipprovdi:

“[...] hemm differenzi fil-prassi nazzjonali għall-implementazzjoni tad-denominazzjoni ta’ orijini jew indikazzjonijiet ġeografiċi; billi għandha tiġi prevista prassi tal-Komunità; billi struttura ta’ regoli tal-Komunità dwar il-protezzjoni tippermetti l-iżvilupp ta’ indikazzjonijiet ġeografiċi u d- denominazzjoni ta’ l-orijini; billi minhabba illi tipprovdi metodu iktar uniformi din l-istruttura tiżgura kompetizzjoni ġusta bejn il-produtturi ta’ prodotti li għandhom dawn l-indikazzjonijiet u b’hekk tittejjeb il-kredibilità tal-prodotti f’għajnejn il-konsumaturi”.

- 9 L-Artikoli 5 sa 7 tar-Regolament Nru 2081/92 jistabbilixxu l-proċedura ta’ reġistrazzjoni tal-indikazzjonijiet ġeografiċi u tad-denominazzjonijiet tal-orijini msemmija fl-Artikolu 2 ta’ dan ir-regolament, imsejha “proċedura normali”. Skont l-Artikolu 5(4) ta’ dan ir-regolament, l-applikazzjoni għandha tintbagħat lill-Istat Membru fejn tinsab iż-żona ġeografika kkonċernata. Dan l-Istat Membru jikkonferma, skont l-ewwel subaragrafu tal-Artikolu 5(5) tal-istess regolament, illi l-applikazzjoni hija ġġustifikata u għandu jibgħat l-applikazzjoni lill-Kummissjoni tal-Komunitajiet Ewropej.

- 10 Billi huwa meħtieġ ċertu żmien sabiex tiġi proċessata applikazzjoni għar-reġistrazzjoni mill-Kummissjoni u li, u billi l-Istati Membri għandhom jithallew jagħtu protezzjoni nazzjonali temporanja sakemm ikun hemm deċizzjoni Komunitarja dwar ir-reġistrazzjoni tal-isem, ir-Regolament tal-Kunsill (KE) Nru 535/97, tas-17 ta’ Marzu 1997, li

jemenda Regolament (KEE) Nru 2081/92 (ĠU L 83, p. 3) dahhal it-test li ġej wara l-ewwel subparagrafu tal-Artikolu 5(5) tar-Regolament Nru 2081/92:

“Dak l-Istat Membru jista’ fuq bażi transitorja biss, jagħti fuq livell nazzjonali protezzjoni fis-sens tar-Regolament preżenti bid-denominazzjoni [isem] trasmessa bil-mod preskritt, u, fejn ikun il-każ, perjodu ta’ aġġustament, mid-data ta’ dik it-trasmissjoni[n]i [...]

Protezzjoni transitorja nazzjonali bhal din għandha tieqaf fid-data li fiha tittiehed deċizzjoni fuq ir-registrazzjoni taht dan ir-Regolament. [...]

Protezzjoni transitorja nazzjonali bhal din għandha tieqaf fid-data li fiha tittiehed deċizzjoni fuq ir-registrazzjoni taht dan ir-Regolament. [...]

Il-konsegwenzi ta’ protezzjoni nazzjonali bhal din, meta denominazzjoni [isem] ma tkunx ġiet irregistrata taht dan ir-Regolament, għandhom ikunu ir-responsabbiltà esklusiva ta’ l-Istat Membru konċernat.

Il-mizuri meħuda mill-Istati Membri taht it-tieni subparagrafu għandhom jipproduċu effetti fuq livell nazzjonali biss; ma għandux ikollhom effett fuq in-negozju intra-Komunitarju.”

- ¹¹ L-Artikolu 17 tar-Regolament Nru 2081/92 jistabbilixxi proċedura ta’ registrazzjoni, applikabbli għar-registrazzjoni tal-ismijiet li kienu diġà jeżistu fid-data tad-dhul fis-seħh ta’ dan ir-regolament, imsejha “proċedura semplifikata”. Din id-dispożizzjoni tippovdi b’mod partikolari li l-Istati Membri għandhom jinformat lill-Kummissjoni fi żmien sitt xhur mid-dhul fis-seħh tar-Regolament Nru 2081/92, l-ismijiet tagħhom li huma jixtiequ jirreġistraw skont din il-proċedura.

- 12 Sabiex jittiehed inkunsiderazzjoni b'mod partikolari l-fatt li l-ewwel proposta ta' reġistrazzjoni tal-indikazzjonijiet ġeografiċi u tad-denominazzjoni tal-orijini, li l-Kummissjoni kellha tiżviluppa skont l-Artikolu 17(2) tar-Regolament Nru 2081/92, ġiet ippreżentata lill-Kunsill tal-Unjoni Ewropea biss fix-xahar ta' Marzu 1996, filwaqt li l-parti l-kbira tal-perijodu tranzitorju ta' ħames snin previst fl-Artikolu 13(2) tal-istess regolament kien skada, ir-Regolament Nru 535/97, li daħal fis-seħħ fit-28 ta' Marzu 1997 ssostitwixxa dan l-aħħar paragrafu bit-test segwenti:

“B’deroga għall-paragrafu 1(a) u (b), Stati Membri jistgħu iżommu sistemi nazzjonali li jippermettu l-użu ta’ denominazzjonijiet reġistrati taħt l-Artikolu 17 għal perjodu ta’ mhux aktar minn ħames snin wara d-data tal-pubblikazzjoni tar-reġistrazzjoni, basta li:

- il-prodotti jkunu ġew negozjati legalment bl-użu ta’ daww id-denominazzjonijiet għal mill-inqas ħames snin qabel id-data tal-pubblikazzjoni ta’ dan ir-Regolament,
- l-imprizi ikunu nnegozjaw legalment il-prodotti konċernati bl-użu ta’ daww id-denominazzjonijiet kontinwament matul il-perjodu msemmi fl-ewwel inċiż,,
- it-tabelli jindikaw b’mod ċar l-orijini vera tal-prodott.

Madanakollu, din id-deroga ma tistax twassal għan-negozju tal-prodotti liberament fit-territorju ta’ Stat Membru fejn daww id-denominazzjonijiet kienu projbiti.”

- 13 L-Artikolu 1(15) tar-Regolament tal-Kunsill Nru 692/2003 tat-8 ta' April 2003 li jemenda r-Regolament (KEE) Nru 2081/92 (ĠU L 99, p. 1), jipprovdi:

“L-Artikolu 13(2) u l-Artikolu 17 għandhom jiġu mhassra. Madankollu, id-dispożizzjonijiet ta' dawn l-Artikolu għandhom jibqgħu jgħoddu għal ismijiet irreġistrati jew għal ismijiet li għalihom tkun saret applikazzjoni għar-reġistrazzjoni bil-proċedura prevista fl-Artikolu 17 qabel ma daħal fis-sehħ dan ir-Regolament.”

Ir-Regolament Nru 510/2006

- 14 Ir-Regolament Nru 2081/92, kif emendat l-aħħar bir-Regolament tal-Kunsill (KE) Nru 806/2003, tal-14 ta' April 2003 (ĠU L 122, p. 1), ġie mhassar skont l-Artikolu 19 tar-Regolament Nru 510/2006. Dan l-aħħar regolament daħal fis-sehħ fil-jum tal-pubblikazzjoni tiegħu fil-*Ġurnal Uffiċjali tal-Unjoni Ewropea*, jiġifieri fil-31 ta' Marzu 2006.

- 15 Il-Premessa 6 tar-Regolament Nru 510/2006 tipprovdi:

“Għandha ssir dispożizzjoni għal approċċ Komunitarju għad-denominazzjonijiet ta' l-orijini u l-indikazzjonijiet ġeografiċi. Sistema Komunitarja ta' protezzjoni tippermetti l-iżvilupp ta' indikazzjonijiet ġeografiċi u denominazzjonijiet ta' l-orijini billi, filwaqt li tipprovdi approċċ aktar uniformi, sistema bħal din tiżgura kompetizzjoni ġusta bejn il-produtturi ta' prodotti li jkollhom indikazzjonijiet bħal dawn u jsaħħaħ il-kredibbiltà tal-prodotti f'għajnejn il-konsumatur.”

16 Skont il-Premessa 19 ta' dan ir-regolament:

“L-ismijiet li jkunu diġà reġistrati taht ir-Regolament [...] Nru 2091/92 [...] fid-data tad-dhul fis-sehħ ta' dan ir-Regolament għandhom jibqgħu jigu protetti taht dan ir-Regolament u jigu inklużi awtomatikament fir-reġistru. [...]”

17 L-Artikolu 1 ta' dan ir-regolament, intitolat “Kamp ta' applikazzjoni”, jipprovdi fil-paragrafi (1) u (2) tiegħu:

“1. Dan ir-Regolament għandu jistabbilixxi r-regoli dwar il-protezzjoni ta' denominazzjonijiet ta' l-orijini u indikazzjonijiet ġeografici għall-prodotti agrikoli maħsuba għal konsum mill-bniedem elenkati fl-Anness I għat-Trattat u għall-oġġetti ta' l-ikel elenkati fl-Anness I għal dan ir-Regolament u għall-prodotti agrikoli elenkati fl-Anness II għal dan ir-Regolament.

[...]

2. Dan ir-Regolament għandu japplika mingħajr preġudizzju għal dispozizzjonijiet Komunitarji speċifiċi oħrajn.”

18 L-Anness I tal-istess regolament, intitolat “Oġġetti ta' l-ikel imsemmijin fl-Artikolu 1 (1)”, isemmi l-“birra” fl-ewwel inċiż tiegħu.

- 19 L-Artikolu 2 tar-Regolament Nru 510/2006, intitolat “Denominazzjoni ta’ l-origini u indikazzjoni ġeografika” jipprovdi fil-paragrafi (1) u (2) tiegħu:

“1. Għall-fini ta’ dan ir-Regolament:

- a) “denominazzjoni ta’ l-origini” tfisser l-isem ta’ reġjun, post speċifiku jew, f’każijiet eċċezzjonali, pajjiż, użata biex tiddeskrivi prodott agrikolu jew oġġett ta’ l-ikel:

- li jorigina f’dak ir-reġjun, il-post speċifiku jew il-pajjiż,
- li l-kwalità jew il-karatteristiċi tiegħu huma essenzjalment jew esklussivament dovuti għal ambjent ġeografiku partikolari bil-fatturi naturali u umani inerenti tiegħu, u
- li l-produzzjoni, l-ipproċessar u t-tnejja tiegħu jsiru fiż-żona ġeografika definita;

- b) “indikazzjoni ġeografika” tfisser l-isem ta’ reġjun, post speċifiku jew, f’każijiet eċċezzjonali, pajjiż, użata biex tiddeskrivi prodott agrikolu jew oġġett ta’ l-ikel:

- li jorigina f’dak ir-reġjun, il-post speċifiku jew il-pajjiż, u

- li jippossjedi kwalità speċifika, reputazzjoni jew karatteristiċi oħrajn li huma attribwitibbli għal dak l-orijini ġeografiku, u
- li l-produzzjoni u/jew l-ipproċessar u/jew it-tnejjija tiegħu jsiru fiż-żona ġeografika definita.

2. Ismijiet ġeografiċi jew mhux ġeografiċi tradizzjonali li jiddennominaw prodott agrikolu jew oġġett ta' l-ikel li jissodisfa l-kondizzjonijiet imsemmijin fil-paragrafu 1 għandhom ikunu kkunsidrati bħala denominazzjonijiet ta' l-orijini jew indikazzjonijiet ġeografiċi.”

20 L-Artikolu 4(1) ta' dan ir-regolament jipprovdi:

“Biex ikun eliġibbli għal denominazzjoni ta' l-orijini protetta (PDO) jew indikazzjoni ġeografika protetta (PGI), prodott agrikolu jew oġġett ta' l-ikel għandu jikkonforma ma' speċifikazzjoni ta' prodott.”

21 L-Artikoli 5 sa 7 tar-Regolament Nru 510/2006 jistabbilixxu l-proċedura ta' reġistrazzjoni tal-indikazzjonijiet ġeografiċi u tad-denominazzjonijiet tal-orijini msemmija fl-Artikolu 2 ta' dan ir-regolament. Skont l-Artikolu 5(4) ta' dan ir-regolament, fejn l-applikazzjoni għal reġistrazzjoni tkun relatata ma' zona ġeografika fi Stat Membru, l-applikazzjoni għandha tkun indirizzata lil dak l-Istat Membru. Skont l-Artikolu 5(5) tal-istess regolament, l-Istat Membru għandu jagħtu bidu għal proċedura ta' oġġezzjoni nazzjonali u sussegwentement jistabbilixxi deċiżjoni dwar din l-applikazzjoni. F'każ ta' deċiżjoni favorevoli, dan l-Istat Membru jibgħat lill-Kummissjoni d-dokumenti msemmija fil-paragrafu 7 tal-Artikolu 5 sabiex tittiehed deċiżjoni finali meħuda fit-tmiem il-proċedura rregolata mill-Artikoli 6 u 7 tar-Regolament Nru 510/2006 li tinkludi, b'mod partikolari, proċedura ta' oppożizzjoni.

22 Skont l-Artikolu 5(6) ta' dan ir-regolament:

“L-Istat Membru jista' fuq bażi transitorja biss, jagħti protezzjoni skond dan ir-Regolament fil-livell nazzjonali lill-isem, u, fejn xieraq, perijodu ta' aġġustament, b'effett mid-data li fiha tiġi ppreżentata l-applikazzjoni lill-Kummissjoni.

Il-perijodu ta' aġġustament previst fl-ewwel subparagrafu jista' jingħata biss bil-kundizzjoni li l-imprizi konċernati jkunu kkummerċjalizzaw legalment il-prodotti in kwistjoni, bl-użu kontinwu ta' l-ismijiet konċernati għal mhux inqas mill-aħħar hames snin u jkunu għamlu dan il-punt fil-proċedura ta' oġġezzjoni nazzjonali msemmija fl-ewwel subparagrafu tal-paragrafu 5.

Protezzjoni nazzjonali transitorja bħal din għandha tiegħ fid-data li fiha tittiehed deċiżjoni dwar reġistrazzjoni skond dan ir-Regolament.

Il-konsegwenzi ta' protezzjoni nazzjonali transitorja bħal din, fejn isem mhux registrat skond dan ir-Regolament, għandhom ikunu r-responsabbiltà ta' l-Istat Membru konċernat biss.

Il-miżuri meħudin minn Stat Membru skond l-ewwel subparagrafu għandhom jipproduċu effetti f'livell nazzjonali biss, u ma għandu jkollhom l-ebda effett fuq il-kummerċ intra-Komunitarju jew internazzjonali.”

23 L-Artikolu 13(1) ta' dan ir-regolament jipprovdi:

“1. Ismijiet reġistrati għandhom ikunu protetti kontra:

- a) kwalunkwe użu kummerċjali dirett jew indirett ta' isem reġistrat fir-rigward ta' prodotti li mhumiex koperti mir-reġistrazzjoni safejn daww il-prodotti jkunu komparabbli mal-prodotti reġistrati taht dak l-isem jew safejn l-użu ta' l-isem jisfrutta r-reputazzjoni ta' l-isem protett;
- b) kwalunkwe użu hażin, imitazzjoni jew evokazzjoni, ukoll jekk l-orijini vera tal-prodott hija indikata jew jekk l-isem protett huwa tradott jew akkkumpanjat minn espressjoni bħal “stil”, “tip”, “metodu”, “kif prodott fi”, “imitazzjoni” jew simili;

[...]”

Ir-Regolament Nru 918/2004

24 Il-Premessi 2 sa 4 tar-Regolament Nru 918/2004 jipprovdu:

“(2) L-Artikolu 5(5) tar-Regolament (KEE) Nru 2081/92 jipprovdi, iżda, li indikazzjonijiet ġeografici u ismijiet ta' orijini jistgħu jingħataw protezzjoni

transitorja nazzjonali minn Stati Membri mid-data li fiha jintbagħtu lill-Kummissjoni l-applikazzjonijiet għar-reġistrazzjoni ta' dawk l-ismijiet. Il-konsegwenzi ta' dik il-protezzjoni nazzjonali fil-każi fejn isem ma jkunx registrat fil-livell tal-Komunità huma għal kollox ir-responsabbiltà ta' l-Istat Membru konċernat.

- (3) Wara l-ażezjoni tar-Repubblika Ċeka, l-Estonja, Ċipru, l-Latvja, l-Litwanja, l-Ungerija, Malta, l-Polonja, s-Slovenja u s-Slovakkja, l-indikazzjonijiet ġeografiċi u l-ismijiet ta' oriġini ta' dawn il-pajjiżi (iktar 'il quddiem 'l-Istati Membri l-ġodda') jistgħu għalhekk jiġu registrati fil-livell tal-Komunità taħt l-Artikolu 5 tar-Regolament (KEE) Nru 2081/92 u protetti taħt l-Artikolu 13.
- (4) Sabiex tiġi faċilitata s-sottomissjoni ta' applikazzjonijiet lill-Kummissjoni mill-Istati Membri l-ġodda u tiġi żgurata protezzjoni li titkompla ta' l-indikazzjonijiet ġeografiċi rilevanti u ismijiet ta' oriġini, għandha ssir dispożizzjoni għal dawn l-Istati Membri biex tinżamm il-protezzjoni nazzjonali li kienet eżistiti fit-30 ta' April 2004 sakemm tkun ittiehdet deċiżjoni taħt l-Artikolu 6 tar-Regolament (KEE) Nru 2081/92, kemm-il darba tkun intbagħtet lill-Kummissjoni applikazzjoni għar-reġistrazzjoni sal-31 ta' Ottubru 2004."

25 L-Artikolu 1 tar-Regolament Nru 918/2004 jipprovdi:

“Il-protezzjoni nazzjonali ta' indikazzjonijiet ġeografiċi u ismijiet ta' oriġini skond it-tifsira tar-regolament (KEE) Nru 2081/92 li kienu jeżistu fir-Repubblika Ċeka, l-Estonja, Ċipru, l-Latvja, l-Litwanja, l-Ungerija, Malta, l-Polonja, s-Slovenja u s-Slovakkja fit-30 ta' April 2004 jistgħu jinżammu minn dawk l-Istati Membri sal-31 ta' Ottubru 2004.

Fejn tkun intbaghtet lill-Kummissjoni sal-31 ta' Ottubru 2004 applikazzjoni għar-registrazzjoni taht ir-Regolament (KEE) Nru 2081/92, dik il-protezzjoni tista' tinżamm sakemm tkun ittiegħdet deċiżjoni skond l-Artikolu 6 ta' dak ir-Regolament.

Il-konsegwenzi ta' dik il-protezzjoni nazzjonali fil-każi fejn l-isem ma jkunx registrat fil-livell tal-Komunità huma għal kollox ir-responsabbiltà ta' l-Istat Membru konċernat.”

Id-dritt nazzjonali

Il-konvenzjoni bilaterali

²⁶ Il-11 ta' Ġunju 1976, ir-Repubblika tal-Awstrija u r-Repubblika Soċjalista Ċekoslovakka kkonkludew trattat dwar il-protezzjoni tal-indikazzjonijiet ta' provenjenza, id-denominazzjonijiet tal-orìġini u denominazzjonijiet oħra li jindikaw il-provenjenza tal-prodotti agrikoli u industrijali (iktar 'il quddiem: il-“konvenzjoni bilaterali”).

²⁷ Wara l-approvazzjoni u r-ratifika tagħha, il-konvenzjoni bilaterali giet ippubblikata fil-*Bundesgesetzblatt für die Republik Österreich* tad-19 ta' Frar 1981 (BFB1. 75/1981). Skont l-Artikolu 16(2) tagħha, il-konvenzjoni bilaterali daħlet fis-seħh fis-26 ta' Frar 1981 għal perijodu indeterminat.

28 L-Artikolu 1 tal-konvenzjoni bilaterali jipprovdi:

“Kull Stat kontraenti jimpenja ruħu li jieħu l-miżuri meħtieġa kollha sabiex jipproteġi b’mod effettiv, mill-kompetizzjoni żleali fil-qasam tal-kummerċ, l-indikazzjonijiet ta’ provenjenza, id-denominazzjonijiet tal-orijini u denominazzjonijiet oħra li jindikaw il-provenjenza ta’ prodotti agrikoli u industrijali li jaqgħu taħt il-kategoriji msemmija fl-Artikolu 5 u speċifikati fil-ftehim previst fl-Artikolu 6, kif ukoll l-ismijiet u l-illustrazzjonijiet imsemmija fl-Artikoli 3, 4 u 8(2).” [traduzzjoni mhux uffiċjali]

29 Skont l-Artikolu 2 tal-konvenzjoni bilaterali:

“B’indikazzjonijiet ta’ provenjenza, wieħed jifhem denominazzjonijiet tal-orijini u denominazzjonijiet oħra li jindikaw il-provenjenza fis-sens ta’ dan it-trattat, l-indikazzjonijiet kollha direttament jew indirettament marbuta mal-provenjenza ta’ prodott. Indikazzjoni bħal din hija ġeneralment ikkostitwita minn denominazzjoni ġeografika. Madankollu, hija tista’ tkun ikkostitwita wkoll minn espressjonijiet oħra jekk f’dawn l-espressjonijiet, flimkien mal-prodott hekk denominat, daww ikkonċernati fil-pajjiż ta’ orijini jaraw indikazzjoni tal-pajjiż ta’ produzzjoni. Dawn id-denominazzjonijiet jistgħu jinkludu, minbarra l-indikazzjoni ta’ territorju ta’ provenjenza ġeografikament iddeterminata, espressjonijiet marbuta mal-kwalità tal-prodott ikkonċernat. Dawn il-proprjetajiet partikolari tal-prodotti huma esklużivament jew prinċipalment riżultat ta’ influwenzi ġeografici jew umani.” [traduzzjoni mhux uffiċjali]

30 L-Artikolu 3(1) tal-konvenzjoni bilaterali jipprovdi:

“[...] id-denominazzjonijiet Ċekoslovakki stipulati fi ftehim konkluż skont l-Artikolu 6 huma rriżervati fir-Repubblika tal-Awstrija esklużivament għal prodotti Ċekoslovakki.” [traduzzjoni mhux uffiċjali]

31 Il-punt B(2) tal-Artikolu 5(1) tal-konvenzjoni bilaterali jsemmi l-birer fost il-kategoriji ta' prodotti Ċeki kkonċernati mill-protezzjoni stabbilita minn din il-konvenzjoni.

32 Skont l-Artikolu 6 tal-konvenzjoni bilaterali:

“Id-denominazzjonijiet ta' prodotti, li għalihom japplikaw il-kundizzjonijiet tal-Artikoli 2 u 5, li jibbenefikaw mill-protezzjoni tat-trattat u li għalhekk mhumiex denominazzjonijiet ġeneriċi għandhom jiġu elenkati fi ftehim li għandu jiġi konkluż bejn il-gvernijiet taż-żewġ Stati kontraenti.” [traduzzjoni mhux uffiċjali]

33 L-Artikolu 7 tal-konvenzjoni bilaterali huwa miktub kif ġej:

“1. Jekk l-ismijiet u d-denominazzjonijiet protetti skont l-Artikoli 3, 4, 6 u 8(2) ta' dan it-trattat jintużaw bi ksur ta' dawn id-dispożizzjonijiet fil-kuntest ta' attività kummerċjali sabiex jiġu deskritti prodotti, b'mod partikolari għall-preżentazzjoni jew għall-ippakkjar tagħhom, jew fuq fatturi, noti ta' kunsinna jew dokumenti kummerċjali oħra jew fir-reklamar, issir applikazzjoni tal-miżuri ġudizzjarji u amministrattivi kollha li, skont il-leġiżlazzjoni tal-Istat kontraenti li fih hija mitluba l-protezzjoni, huma previsti għall-ġlieda kontra l-kompetizzjoni żleali jew sabiex jiġu pprevenuti altrimenti d-denominazzjonijiet illegali, fil-kundizzjonijiet stabbiliti għal din il-leġiżlazzjoni u fid-dawl tal-Artikolu 9.

2. Sa fejn ikun hemm riskju ta' konfużjoni fil-kuntest ta' attivitajiet kummerċjali, il-paragrafu 1 japplika wkoll jekk id-denominazzjonijiet protetti skont it-trattat jintużaw taht forma emendata jew għal prodotti li mhumiex daww li għalihom ġew attribwiti mill-ftehim previst fl-Artikolu 6.

3. Il-paragrafu 1 japplika wkoll jekk id-denominazzjonijiet protetti skont dan it-trattat jintużaw taht forma ta' traduzzjoni jew b'indikazzjoni tal-provenjenza effettiva, jew flimkien ma' referenzi bħal “xorta”, “tip”, “kif prodotti fi”, “imitazzjoni” jew simili.

4. Il-paragrafu 1 ma japplikax għat-traduzzjonijiet ta' denominazzjonijiet ta' wieħed mill-Istati kontraenti jekk it-traduzzjoni hija terminu ta' lingwa li jintuża kuljum fi Stat kontraenti ieħor.”

Il-ftehim bilaterali

³⁴ Skont l-Artikolu 6 tal-konvenzjoni bilaterali, ftehim fuq l-applikazzjoni tiegħu (iktar 'il quddiem il-“ftehim bilaterali” u, flimkien mal-konvenzjoni bilaterali, it-“trattati bilaterali inkwistjoni”) ġie konkluż fis-7 ta' Ġunju 1979.

³⁵ L-Anness B tal-ftehim bilaterali jipprovdi:

“Denominazzjonijiet Ċekoslovakki għal prodotti agrikolu u industrijali

[...]

B Ikel u agrikoltura (minbarra l-inbid)

[...]

2. Birra

Repubblika Soċjalista Ċeka

[...]

Bud

Budějovické pivo

Budějovické pivo Budvar

Budějovické Budvar

[...]”

Il-kawża prinċipali u d-domandi preliminari

³⁶ Il-kawża prinċipali diġà tat lok għas-sentenza tat-18 ta' Novembru 2003, Budějovický Budvar (C-216/01, Ġabra p. I-13617) li permezz tagħha l-Qorti tal-Ġustizzja, li

quddiemha dehret l-istess qorti tar-rinviju li kienet ressqet din it-talba għal deċizzjoni preliminari, qalet:

- “1) L-Artikolu 28 KE u r-Regolament [...] Nru 2081/92 [...], kif emendat bir-Regolament [...] Nru 535/97 [...] ma jipprekludux l-applikazzjoni ta’ dispożizzjoni ta’ trattat bilaterali konkluz bejn Stat Membru u pajjiż terz, li tagħti għal indikazzjoni ta’ provenjenza ġeografika sempliċi u indiretta ta’ dan il-pajjiż terz protezzjoni fl-Istat Membru importatur li hija indipendenti minn kull riskju ta’ qerq u li tippremetti li tiġi pprevenuta l-importazzjoni ta’ merkanzija legalment ikkummerċjalizzata fi Stat Membru ieħor.

- 2) L-Artikolu 28 KE jipprekludi l-applikazzjoni ta’ dispożizzjoni ta’ trattat bilaterali konkluz bejn Stat Membru u pajjiż terz li tagħti lil isem li ma jirreferix la direttament u lanqas indirettament f’dan il-pajjiż għall-provenjenza ġeografika tal-prodott li huwa jindika protezzjoni fl-Istat Membru importatur li hija indipendenti minn kull riskju ta’ qerq u li tippermetti li tiġi pprevenuta l-importazzjoni ta’ merkanzija legalment ikkummerċjalizzata fi Stat Membru ieħor.

- 3) L-ewwel subparagrafu tal-Artikoli 307 KE għandu jiġi interpretat fis-sens li jippermetti lil qorti ta’ Stat Membru, bla ħsara tal-verifiki li għandhom isiru minnha fid-dawl b’mod partikolari tal-elementi pprovduti minn din is-sentenza, li tapplika dispożizzjonijiet ta’ trattati bilaterali bħal dawk inkwistjoni fil-kawża prinċipali, konkluzi bejn dan l-Istat u pajjiż terz, li jinkludu l-protezzjoni ta’ isem ta’ dan il-pajjiż terz, anki jekk dawn id-dispożizzjonijiet jirriżultaw li jmorru kontra r-regoli tat-Trattat KE, għar-raġuni li dan huwa obbligu li jirriżulta minn konvenzjonijiet konkluzi preċedentement għad-data ta’ adeżjoni fl-Unjoni Ewropea tal-Istat Membru kkonċernat. Sakemm wieħed mill-miżuri msemmija fit-tieni subparagrafu tal-Artikolu 307 KE jippermetti li titneħħa l-inkompatibbiltà bejn konvenzjoni preċedenti għal tali adeżjoni u dan it-trattat, l-ewwel subparagrafu ta’ dan l-artikolu jawtorizza lil dan l-Istat sabiex ikompli japplika tali konvenzjoni sa fejn din tinkludi obbligi li għalihom dan jibqa’ marbut skont id-dritt internazzjonali.”

Fil-punti 28 sa 42 tas-sentenza Budějovický Budvar, iċċitata iktar 'il fuq, il-kawża prinċipali hija miġbura fis-sunt li ġej:

“28 Budvar tikkummerċjalizza l-birra, b'mod partikolari taht it-trade marks Budějovický Budvar u Budweiser Budvar, u tesporta l-birra msejha 'Budweiser Budvar', b'mod partikolari lejn l-Awstrija.

29 Ammersin tikkummerċjalizza b'mod partikolari l-birra tat-trade mark American Bud prodotta mill-birrerija Anheuser-Busch li hija tixtri minghand id-ditta kummerċjali Josef Sigl KG (iktar 'il quddiem 'Joseph Sigl'), stabbilita f'Obertrum (l-Awstrija), importatriċi esklużiva ta' din il-birra fl-Awstrija.

30 B'att promotur tat-22 ta' Lulju 1999, Budvar talbet lill-qorti tar-rivju li tordna lil Ammersin li ma tużax, fit-territorju Awstrijak, fil-kuntest tal-attività kummerċjali tagħha, id-denominazzjoni Bud jew denominazzjonijiet oħra li jixxiebħu li jistgħu jagħtu lok għal konfużjoni, għal birra jew merkanzija li tixxiebah jew fir-rigward ta' dawn il-prodotti, hliet jekk dawn ikunu prodotti ta' Budvar. Minbarra dan, hija talbet it-tnehhija tad-denominazzjonijiet kollha li jmorru kontra din il-projbizzjoni, kif ukoll il-preżentazzjoni ta' kontabbiltà u l-pubblikazzjoni tal-kawża. Ir-rikors kien jinkludi wkoll talba għal miżuri provviżorji.

31 Ir-rikors fil-kawża prinċipali ta' Budvar huwa bbażat, essenzjalment, fuq żewġ fondamenti legali distinti.

32 L-ewwel nett, Budvar issostni li t-trade mark American Bud, irreġistrata bħala trade mark għal Anheuser-Busch, tippreżenta xebh li jagħti lok għal konfużjoni skont il-leġiżlazzjoni kontra l-kompetizzjoni żleali flimkien mat-trade marks prijoritarji tagħha stess li jibbenefikaw minn protezzjoni fl-Awstrija, jiġifieri Budwieser, Budweiser Budvar u Bud.

- 33 It-tieni nett, Budvar issostni li l-użu tad-denominazzjoni American Bud għal birra li ġejja minn Stat li mhuwiex ir-Repubblika Ċeka jmur kontra d-dispożizzjonijiet tal-konvenzjoni bilaterali minhabba li d-denominazzjoni Bud, imsemmija fl-Anness B tal-ftehim bilaterali, tikkostitwixxi denominazzjoni protetta, skont l-Artikolu 6 ta' din il-konvenzjoni, li għalhekk hija rrizervata esklużivament lill-prodotti Ċeki.
- 34 Fil-15 ta' Ottubru 1999, il-qorti tar-rinviju ordnat il-miżuri provviżorji mitluba minn Budvar.
- 35 Ir-rikors ipprezentat minn Ammersin kontra dawn il-miżuri quddiem l-Oberlandesgericht Wien (l-Awstrija) ma ġiex milqugħ u l-appell ipprezentat quddiem l-Oberster Gerichtshof (l-Awstrija) ġie miċhud. Peress illi l-proċeduri għal miżuri provviżorji diġà twettqu, il-Handelsgericht Wien qed tikkunsidra din il-kawża fir-rigward tal-mertu.
- 36 Il-qorti tar-rinviju tosserva li, qabel ma pprezentat ir-rikors fil-kawża prinċipali, Budvar kienet diġà pprezentat, quddiem il-Landesgericht Salzburg (l-Awstrija), rikors identiku, kemm fir-rigward tas-suġġett tiegħu kif ukoll fuq il-bażi legali tiegħu, għal dak ipprezentat fil-kawża prinċipali, izda magħmul kontra Josef Sigl.
- 37 F'din il-kawża parallela, il-Landesgericht Salzburg ordnat il-miżuri provviżorji mitluba u l-Oberlandesgericht Linz (l-Awstrija) ma laqgħetx l-appell ipprezentat kontra dan id-digriet. B'digriet tal-1 ta' Frar 2000, l-Oberster Gerichtshof ċaħdet ir-rikors f'"Revizjoni" kontra d-digriet mogħti fl-appell u kkonfermat il-miżuri provviżorji.
- 38 Il-qorti tar-rinviju tindika li dan id-digriet tal-Oberster Gerichtshof huwa bbażat essenzjalment fuq il-kunsiderazzjonijiet li ġejjin.

39 L-Oberster Gerichtshof, li llimitat l-eżami tagħha fuq il-motiv ibbażat fuq il-konvenzjoni bilaterali, iddeċidiet li l-projbizzjoni mitluba fir-rigward ta' Josef Sigl, il-konvenuta, tista' tikkostitwixxi ostakolu għall-moviment liberu tal-merkanzija fis-sens tal-Artikolu 28 KE.

40 Madankollu, hija kkunsidrat li dan l-ostakolu huwa kompatibbli mal-Artikolu 28 KE minhabba li l-protezzjoni tad-denominazzjoni Bud, kif prevista mill-konvenzjoni bilaterali, taqa' taht il-protezzjoni tal-proprjeta' industrijali u kummerċjali fis-sens tal-Artikolu 30 KE.

41 Skont il-qorti tar-rinviju, jidher li l-Oberster Gerichtshof iddeċidiet li d-denominazzjoni Bud hija 'indikazzjoni ġeografika sempliċi jew indikazzjoni ta' provenjenza indiretta', jiġifieri indikazzjoni li tippresupponi biss li garanziji assoċjati mad-denominazzjoni tal-orijini — bhall-produzzjoni fl-osservanza ta' regoli ta' kwalità jew ta' manifattura sabbliti u kkontrollati mill-awtoritajiet, jew il-karatteristiċi partikolari tal-prodott — jiġu osservati. Barra minn hekk, id-denominazzjoni Bud tibbenefika minn 'protezzjoni assoluta', jiġifieri indipendenti minn kull riskju ta' konfużjoni jew ta' qerq.

42 Fid-dawl tal-argumenti żviluppati quddiemha, il-qorti tar-rinviju tikkunsidra li dubju raġonevoli jeżisti fir-rigward tat-tweġibiet li jsiru għall-mistoqsijiet ta' dritt Komunitarju li l-kawża prinċipali tqajjem, b'mod partikolari minhabba li l-ġurisprudenza tal-Qorti tal-Ġustizzja ma tippermettix li jiġi ddeterminat jekk l-indikazzjonijiet ta' provenjenza ġeografika imsejha sempliċi, li ma jinkludux ir-riskju ta' qerq, jaqgħux ukoll taht il-protezzjoni tal-proprjeta' industrijali u kummerċjali fis-sens tal-Artikolu 30 KE."

38 Fid-deċiżjoni tar-rinviju, il-qorti tar-rinviju tkompli bl-iżviluppi li sehħew minn meta ngħatat is-sentenza Budějovický Budvar, iċċitata iktar 'il fuq, kif ġej.

- 39 B'deċiżjoni tat-8 ta' Diċembru 2004, il-qorti tar-rinviju ċaħdet ir-rikors ta' Budvar billi bbażat fuq il-konstatazzjoni li l-isem "Bud" mhuwiex indikazzjoni ta' provenjenza peress illi l-popolazzjoni Ċeka ma tassoċjax dan l-isem ma' parti mit-territorju speċifiku fir-Repubblika Ċeka u li hija qatt ma użat dan il-pajjiż sabiex tindika post. Il-qorti tar-rinviju kkonkludiet li l-protezzjoni ta' dan l-isem bit-trattati bilaterali inkwistjoni hija inkompatibbli mal-Artikolu 28 KE. Din id-deċiżjoni giet ikkonfermata b'sentenza tal-Oberlandesgericht Wien tal-21 ta' Marzu 2005.
- 40 Madankollu, b'digriet tad-29 ta' Novembru 2005, l-Oberster Gerichtshof annullat id-deċiżjonijiet tal-qorti inferjuri u rrinvijat il-kawża quddiem il-qorti tar-rinviju, sabiex din tagħti deċiżjoni ġdida wara li tkun wettqet il-proċeduri.
- 41 Skont l-Oberster Gerichtshof, il-kwistjoni jekk l-isem "Bud" jiddeskrivix reġjun jew parti mit-territorju tar-Repubblika Ċeka għandha tiġi kkunsidrata flimkien mal-kriterji ta' indikazzjoni ta' provenjenza sempliċi u indiretta.
- 42 Fid-dawl tal-punti 54 u 101 tas-sentenza Budějovický Budvar, iċċitata iktar 'il fuq, għandu jiġi eżaminat jekk l-isem "Bud" huwiex tal-inqas kapaci li jinforma lill-konsumatur li l-prodott hekk indikat ġej minn parti mit-territorju speċifiku, minn reġjun speċifiku jew minn pajjiż speċifiku. Għalhekk irridu nistaqsu jekk il-konsumaturi jifhmux dan l-isem, assoċjat mal-birra, bħala indikazzjoni ta' provenjenza ġeografika sempliċi jew indiretta. Madankollu, il-qorti tar-rinviju għadha ma eżaminatx din il-kwistjoni.
- 43 Sussegwentement, b'deċiżjoni tat-23 ta' Marzu 2006, il-qorti tar-rinviju, filwaqt li bbażat prinċipalment fuq riżultati ta' sħarriġ tal-opinjoni kkomunikata minn Anheuser-Busch, mill-ġdid ċaħdet ir-rikors ta' Budvar għar-raġuni li l-konsumaturi Ċeki ma jifhmux l-isem "Bud", assoċjat mal-birra, bħala indikazzjoni ta' provenjenza.

44 Madankollu, l-Oberlandesgericht Wien annullat din id-deċiżjoni b'sentenza tal-10 ta' Lulju 2006 u, mill-ġdid, irrinvijat il-kawża quddiem il-qorti tar-rinviju, għar-raġuni essenzjali li l-qorti tar-rinviju kellha tikkompleta l-proċedura peress illi hija ma kinitx laqgħet talba għal miżuri istruttorji mitluba minn Budvar, li kellha bħala għan perizja ġudizzjara wara twettiq ta' sħarriġ tal-opinjoni mal-grupp tal-popolazzjoni rilevanti u li kellha tillimata ruħha għall-kwistjonijiet:

- jekk il-konsumaturi Ċeki jassoċjawx l-isem “Bud” ma' birra;
- jekk, billi jassoċjaw huma stess l-isem “Bud” ma' birra jew permezz ta' konnessjoni ssuġġerita mill-espert ġudizzjarju bejn dan l-isem u l-birra, dawn jinkludux dan l-isem bħala li jindika li l-birra ġeja minn parti mit-territorju speċifiku, minn reġjun speċifiku jew minn pajjiż speċifiku, u
- f'każ ta' twegiba affermattiva għall-mistoqsija preċedenti, f'liema parti mit-territorju, f'liema reġjun jew f'liema pajjiż huma jassoċjaw l-isem “Bud” b'konnessjoni mal-birra.

45 Il-qorti tar-rinviju tqis li hija meħtieġa talba għal deċiżjoni preliminari ġdida.

46 L-ewwel nett, hekk kif juri l-iżvolġiment tal-proċedura wara li ingħatat is-sentenza Budějovický Budvar, iċċitata iktar 'il fuq, jeżistu incertezzi fir-rigward tal-portata ta' din is-sentenza.

47 L-ewwel nett, hemm il-kwistjoni jekk il-punti 54 u 101 ta' din is-sentenza għandhomx jinftehm u fis-sens li, sabiex jiġi ddeterminat jekk isem jistax jiġi kkunsidrat bħala li jikkostitwixxi indikazzjoni ta' provenjenza sempliċi u indiretta li tista' tkun kompatibbli mal-Artikolu 28 KE, huwiex importanti biss, skont iċ-ċirkustanzi fattwali u ta' kunċetti prevalenti fir-Repubblika Ċeka, jekk l-isem "Bud" jidentifikax reġjun jew parti mit-territorju ta' dan l-istat, jew jekk pjuttost għandux jiġi eżaminat jekk, assoċjat mal-prodott li għandu dan l-isem, f'dan il-każ il-birra, dan l-isem huwiex kapaċi li jinforma l-konsumaturi jekk il-prodott li għandu dan l-isem huwiex ġej minn parti mit-territorju speċifiku, minn reġjun speċifiku jew minn pajjiż speċifiku mingħajr mhuwa neċessarju li, skont l-imsemmija kundizzjonijiet u kunċetti, dan l-isem jidentifikax inkwantu tali, tali parti mit-territorju, tali reġjun jew tali pajjiż.

48 Sussegwentement, l-inċertezza tibqa' wkoll fuq il-metodu li għandu jiġi segwit mill-qorti tar-rinviju sabiex tiddetermina jekk, fid-dawl tal-kriterji li għandhom għalhekk jiġu applikati minnha, l-isem inkwistjoni jikkostitwixxi indikazzjoni ta' provenjenza sempliċi u indiretta. B'mod partikolari tqum il-kwistjoni jekk għandhiex issir sħarriġ tal-opinjoni u liema livell ta' kunsens huwa meħtieġ.

49 Fl-aħħar nett, il-qorti tar-rinviju tqis li, fid-dawl tar-riferiment, fil-punt 101 tas-sentenza Budějovický Budvar, iċċitata iktar 'il fuq, għaċ-ċirkustanzi fattwali prevalenti fir-Repubblika Ċeka, tqum il-kwistjoni jekk ir-rekwiżiti konkreti għandhomx jiġu imposti kemm għall-kwalità kif ukoll tat-tul tal-użu li jsir mill-isem "Bud". Hekk lok b'mod partikolari li wiehded jistaqsi fuq il-kwistjoni jekk dan l-isem intużax bħala indikazzjoni ġeografika jew bħala trade mark. Skont il-qorti tar-rinviju, huwa f'dan ir-rigward paċifiku li ebda impriza stabbilita fir-Repubblika Ċeka minbarra Budvar ma użat l-isem "Bud" u li din użatu bħala trade mark u mhux bħala indikazzjoni ta' provenjenza.

50 It-tieni nett, skont il-qorti tar-rinviju, il-kuntest fattwali u legali tal-kawża prinċipali ssubixxa emendi essenzjali fir-rigward ta' dak eżistenti meta din il-qorti ressqet quddiem il-Qorti tal-Ġustizzja t-talba għal deċiżjoni.

- 51 F'dan ir-rigward, il-qorti tar-rinviju tqis li, skont is-sitwazzjoni prevalenti fil-pajjiż tal-origini, jiġifieri fir-Repubblika Ċeka, l-isem “Bud” huwa protett bħala denominazzjoni tal-origini. Wara r-reġistrazzjoni ta’ dan l-isem quddiem l-ODPI skont l-Ftehim ta’ Lizbona, din il-protezzjoni kienet estendiet għal Stati oħra, li wkoll huma partijiet f’dan il-ftehim.
- 52 Madankollu, il-kundizzjonijiet ta’ protezzjoni ta’ din id-denominazzjoni tal-origini jikkorrispondu għal dawk li jibbenefikaw minnhom id-denominazzjonijiet tal-origini bħal dawk iddefiniti fl-Artikolu 2(1)(a) tar-Regolament Nru 510/2006. Għalhekk mhuwiex aktar possibbli li wiehed jibbaża fuq l-ipoteżi li l-isem “Bud” jikkostitwixxi indikazzjoni ta’ provenjenza sempliċi u indiretta li ma taqax taħt il-kamp ta’ applikazzjoni ta’ dan ir-regolament.
- 53 Dan huwa kkonfermat mill-Att ta’ Adeżjoni peress illi dan jipproteġi tlett indikazzjonijiet ta’ provenjenza relatati mal-birra prodotta fil-belt ta’ České Budějovice, jiġifieri “Budějovické pivo”, “Českobudějovické pivo” u “Budějovický měšťanský var”, li jindikaw birra qawwija bħala “Bud Super Strong”.
- 54 Fid-dawl ta’ din is-sitwazzjoni ġdida, iqumu żewġ mistoqsijiet.
- 55 L-ewwel nett, tqum il-kwisjtoni, li l-Qorti tal-Gustizzja għadha ma tatx deċiżjoni dwarha, dwar jekk ir-Regolament Nru 510/2006 għandux natura definittiva fis-sens li jipprekludi protezzjoni prevista bid-dritt nazzjonali jew trattat bilaterali ta’ ismijiet, bħad-denominazzjoni tal-origini “Bud” li r-reġistrazzjoni tagħha ma ntalbitx mitluba skont dan ir-regolament iżda li bħala prinċipju taqa’ taħt il-kamp ta’ applikazzjoni *ratione materiae* tiegħu (iktar ’il quddiem in-natura “eżawrjenti” tar-Regolament Nru 510/2006).

56 Il-qorti tar-rinviju tqis li r-Regolament Nru 918/2004, peress illi jipprovdi perijodu tranżitorju ta' protezzjoni li matulu l-protezzjoni nazzjonali tad-denominazzjonijiet tal-orijini u ta' indikazzjonijiet ġeografiċi tista' tinżamm, huwa bbażat manifestament fuq tali natura eżawrjenti.

57 Madankollu, anki jekk kien ġie deċiż li r-Regolament Nru 510/2006 ma għandux tali natura eżawrjenti, il-qorti tar-rinviju tqis li għad irrid jiġi eżaminat jekk, f'kull każ, dan ir-regolament jipprekludix l-estensjoni tal-protezzjoni ta' denominazzjoni tal-orijini lil Stati Membri oħra peress illi huwa meqjus li dan ir-regolament għandu natura eżawrjenti f'dak li jikkonċerna l-protezzjoni transkonfinali fi hdan l-Unjoni Ewropea.

58 It-tieni nett, tqum il-kwistjoni tan-natura eżawrjenti tal-protezzjoni mogħtija mill-Att ta' Adeżjoni għall-birer prodotti fil-belt ta' Česke Budějovice taht il-forma tal-indikazzjonijiet ġeografiċi "Budějovické pivo", "Českobudějovické pivo" et "Budějovický měšťanský var" protetti skont ir-Regolament Nru 510/2006. Tali natura eżawrjenti timplika li l-eżistenza ta' tali protezzjoni tipprekludi li jintuża isem ieħor bħal "Bud" li jindika wkoll il-birra prodotta f'din il-belt, protett bħala denominazzjoni tal-orijini skont id-dritt nazzjonali.

59 Anki jekk tali natura eżawrjenti ma kinitx rikonoxxuta, għandu wkoll jiġi eżaminat jekk l-eżistenza tal-protezzjoni ta' dawn it-tliet ismijiet tipprekludix tal-inqas l-estensjoni tal-protezzjoni nazzjonali ta' indikazzjoni ġeografika oħra bħal "Bud" għal Stati Membri oħra permezz tat-trattati bilaterali konklużi bejn Stati Membri.

F'dawn iċ-ċirkustanzi, peress li l-Handelsgericht Wien ikkunsidrat li soluzzjoni tal-kawża li tressqet quddiema tiddependi mill-interpretazzjoni tad-dritt Komunitarju, iddeċidiet li tissospendi l-proċeduri u tagħmel id-domandi preliminari li ġejjin lill-Qorti tal-Ġustizzja:

“1) Fir-rigward tal-kompatibbiltà mal-Artikolu 28 KE tal-protezzjoni ta' isem bħala indikazzjoni ġeografika li fil-pajjiż ta' oriġini la huwa l-isem ta' post u lanqas mhuwa l-isem ta' reġjun, il-Qorti tal-Ġustizzja, fis-[sentenza Budějovický Budvar, iċċitata iktar 'il fuq] ressqet ir-rekwiżiti li skont dawn tali isem għandu:

- skond iċ-ċirkustanzi fattwali u
- l-kunċetti prevalenti fil-pajjiż ta' oriġini, jindika reġjun jew post fit-territorju ta' dan l-Istat
- u l-protezzjoni tiegħu għandha tkun iġġustifikata abbażi tal-kriterji tal-Artikolu 30 KE.

Dawn ir-rekwiżiti jfissru:

- li l-isem jissodisfa, bħala tali, funzjoni konkreta ta' indikazzjoni ġeografika ta' parti mit-territorju speċifiku jew ta' reġjun speċifiku jew huwa biżżejjed li l-isem assoċjat mal-prodott għandu dan l-isem jkun idoneu biex jindika lill-konsumaturi li dan il-prodott ġej minn parti mit-territorju speċifiku jew minn zona speċifika tat-territorju tal-pajjiż ta' oriġini?

- li t-tliet kundizzjonijiet jikkostitwixxu kundizzjonijiet kumulattivi li għandhom jiġu eżaminati separatament?
-
- li jeħtieġ li ssir sħarriġ tal-opinjoni mal-konsumaturi sabiex jiġu ddeterminati l-kunċetti prevalenti fil-pajjiż tal-origini u — fl-affermattiv — li għall-finijiet ta' protezzjoni huwa meħtieġ grad baxx, medju jew għoli ta' fama u ta' rikonoxximent?
-
- li l-isem gie effettivament użat bħala indikazzjoni ġeografika fil-pajjiż ta' origini minn diversi impriżi, u mhux minn waħda biss, u li l-użu bħala trade mark minn impriża waħda biss imur kontra l-protezzjoni?
-
- 2) Il-fatt li isem la jkun gie nnotifikat fit-terminu ta' sitt xhur previst fir-Regolament (KE) Nru 918/2004 u lanqas b'xi mod ma tkun saret xi applikazzjoni għar-registrazzjoni tiegħu fil-kuntest tar-Regolament Nru 510/2006 għandu bħala effett li jinvalida protezzjoni nazzjonali eżistenti jew, f'kull każ, protezzjoni estiża bilateralment lil Stat Membru ieħor jekk l-isem jikkostitwixxi, skont id-dritt nazzjonali tal-Istat ta' origini, indikazzjoni ġeografika kwalifikata skont ir-Regolament Nru 510/2006?
-
- 3) Il-fatt li, fil-kuntest tal-Att ta' Adeżjoni, Stat Membru, skont ir-Regolament Nru 510/2006, jkun talab il-protezzjoni ta' diversi indikazzjonijiet ġeografiċi kwalifikati ta' oġġetti tal-ikel, għandu bħala konsegwenza li protezzjoni nazzjonali mogħtija lil isem ieħor li jindika l-istess prodott jew, f'kull każ, protezzjoni estiża bilateralment lil Stat Membru ma tistax tinżamm iktar u li, f'dan ir-rigward, ir-Regolament Nru 510/2006 għandu effett [eżawrjenti]?"

Fuq id-domandi preliminari

Fuq l-ewwel domanda

Fuq l-ammissibbiltà

- ⁶¹ Skont Budvar, wiehed għandu jistaqsi fuq il-kwistjoni jekk l-ewwel domanda hijiex ta' natura ipotetika u għalhekk inammissibbli peress illi, skont il-qorti tar-rinviju, l-ipoteżi li fuqha din hija bbażata, jiġifieri li l-kelma “Bud” kif protetta bit-trattati bilaterali inkwistjoni tikkostitwixxi isem ta' provenjenza ġeografika sempliċi u indirett ma taqax taht l-indikazzjonijiet li jidhlu fil-kamp ta' applikazzjoni tar-Regolament Nru 2081/92, opinjoni li barra minn hekk diġà giet adottata mill-Oberster Gerichtshof u għalhekk mehuda mill-Qorti tal-Ġustizzja bħala ipoteżi ta' dritt liġi msemija mill-ewwel domanda magħmula fil-kawża li tat lok għas-sentenza Budějovický Budvar, iċċitata iktar 'il fuq (ara l-punti 41, 54 u 77 ta' din is-sentenza) ma tistax tiġi kkunsidrata.
- ⁶² Fil-fatt, hekk kif diġà gie rrilevat fil-punti 51 u 52 ta' din is-sentenza, il-qorti tar-rinviju tqis li fil-preżent il-punt ta' tluq għandu jkun il-premessa li, fir-Repubblika Ċeka, l-isem “Bud” huwa protett bħala denominazzjoni tal-orijini kkunsidrata bħala kwalifikata, jiġifieri denominazzjoni tal-orijini li taqa' taht il-kamp ta' applikazzjoni tar-Regolament Nru 510/2006, kamp ta' applikazzjoni identiku fuq dan il-punt għal dak tar-Regolament Nru 2081/92, peress li huwa b'hekk li dan gie rreġistrat għand l-ODPI skont l-Ftehim ta' Lizbona, fejn huma d-denominazzjonijiet tal-orijini kwalifikati biss li jistgħu jkunu s-suġġett ta' tali reġistrazzjoni.
- ⁶³ F'dan ir-rigward, madankollu, għandu jtfakkar li, skont ġurisprudenza stabbilita, id-domandi dwar l-interpretazzjoni tad-dritt Komunitarju magħmula mill-qorti nazzjonali fil-kuntest leġislativ u fattwali li hija tiddefinixxi li jaqgħu taht ir-responsabbiltà tagħha, u li għalhekk il-Qorti tal-Ġustizzja mhijiex kompetenti li tivverifika l-eżattezza tagħhom, igawdu minn preżunzjoni ta' rilevanza. Ir-rifjut mill-Qorti tal-Ġustizzja li tiddeċiedi fuq domanda magħmula minn qorti nazzjonali hija

possibbli biss meta jidher b'mod manifest li l-interpretazzjoni mitluba tad-dritt Komunitarju ma ghandha ebda relazzjoni mar-realtà jew mas-sugġett tal-kawża prinċipali, meta l-problema hija ta' natura ipotetika jew inkella meta l-Qorti tal-Ġustizzja ma jkollhiex għad-dispożizzjoni tagħha punti ta' fatt u ta' liġi neċessarji sabiex tirrispondi b'mod effettiv għad-domandi li jkunu sarulha (ara, b'mod partikolari, sentenza tat-22 ta' Diċembru 2008, Régie Networks, C-333/07, Ġabra p. I-10807, punt 46 u l-ġurisprudenza ċċitata).

⁶⁴ L-ispirtu ta' kollaborazzjoni li għandu jkun hemm f'rinviju għal deċiżjoni preliminari jimplika li, min-naħa tagħha, il-qorti nazzjonali tikkunsidra l-funzjoni tal-Qorti tal-Ġustizzja, li hija li tikkontribwixxi għall-amministrazzjoni tal-ġustizzja fl-Istati Membri u mhux li tagħti opinjonijiet konsultattivi dwar kwistjonijiet ġenerali jew ipotetiċi (ara, b'mod partikolari, sentenza tal-5 ta' Marzu 2009, Kattner Stahlbau, C-350/07, Ġabra p. I-1513, punt 29 u l-ġurisprudenza ċċitata).

⁶⁵ F'dan ir-rigward, għandu jiġi kkonstatat li l-evalwazzjoni ġdida tal-qorti tar-rinviju li l-isem "Bud", kif protett bit-trattati bilaterali inkwistjoni, għandu jiġi kwalifikati bħala denominazzjoni tal-orijini, interpretazzjoni tad-dritt nazzjonali li tiffirma l-bażi tat-tieni u t-tielet domandi preliminari f'din it-talba għal deċiżjoni preliminari, tikkostitwixxi ipoteżi ċerta sinjifikattivament differenti minn dik imsemmija mill-ewwel domanda fit-talba għal deċiżjoni preliminari li tat lok għas-sentenza Budějovický Budvar, iċċitata iktar 'il fuq, u li ssostni wkoll l-ewwel domanda f'din it-talba għal deċiżjoni preliminari, jiġifieri jekk din kinitx indikazzjoni ta' provenjenza ġeografika sempliċi u indiretta.

⁶⁶ Madankollu ma jistax jiġi eskluż li fir-realtà dawn huma żewġ ipoteżijiet distini u *a priori* li jistgħu jiġu ppreveduti u li, f'dan l-istadju, il-qorti tar-rinviju ma ghandhiex l-intenzjoni li tiċhad b'mod definitiv l-ipoteżi tal-indikazzjoni ta' provenjenza ġeografika sempliċi u indiretta b'mod li hija kienet qajmet l-ewwel domanda għall-każ fejn hija xorta waħda taċċetta din l-istess ipoteżi.

⁶⁷ Minbarra dan, il-klassifikazzjoni bħala denominazzjoni tal-orijini tal-isem "Bud" kif protett bit-trattati bilaterali inkwistjoni, tikkonċerna kwistjoni rilevanti tad-dritt

nazzjonali biss li tista' tiġi kkontestata quddiem il-qrati superjuri, dawk li barra minn hekk diġà, fil-passat taw deċiżjonijiet li fosthom kien hemm dawk li espressament taw klassifikazzjoni differenti.

68 F'dawn iċ-ċirkustanzi, għandu jiġi konkluż li n-natura ipotetika tal-ewwel domanda mhijiex stabbilita. Għaldaqstant, il-preżunzjoni ta' rilevanza li jibbenefikaw minnha it-talbiet għal deċiżjoni preliminari ma tinqalibx permezz ta' dubji espressi minn Budvar.

69 Minn dan jirriżulta li l-ewwel domanda preliminari hija ammissibbli.

Fuq il-mertu

70 Permezz tal-ewwel domanda tagħha, il-qorti tar-rinviju essenzjalment tistaqsi li jkun hemm ċarezza dwar il-punt 101 tas-sentenza Budějovický Budvar, iċċitata iktar 'il fuq.

71 L-ewwel nett, għandu jiġi rrilevat li din l-ewwel domanda tikkonċerna l-protezzjoni tal-isem "Bud" bħala indikazzjoni ta' provenjenza ġeografika sempliċi skont trattati bilaterali inkwistjoni, konklużi fil-11 ta' Ġunju 1976 u fis-7 ta' Ġunju 1979 bejn ir-Repubblika tal-Awstrija u r-Repubblika Soċjalista Ċekoslovakka. Għalhekk dawn huma trattati bilaterali konklużi fi żmien sew qabel l-adeżjoni tar-Repubblika Ċeka fl-Unjoni Ewropea. Għalhekk il-kawża prinċipali ma tikkonċernax is-sitwazzjoni ta' trattati bilaterali konklużi fi żmien meta l-Istati inkwistjoni huma effettivament Stati Membri.

- 72 Sabiex tingħata risposta għal din id-domanda, huwa neċessarju li dan il-punt 101 jitqiegħed fil-kuntest tal-analiżi tal-Qorti tal-Ġustizzja li tagħha dan il-punt jagħmel parti integrali.
- 73 F'dan ir-rigward, għandu jifakkar li, fil-punt 54 tas-sentenza Budějovický Budvar, iċċitata iktar 'il fuq, il-Qorti tal-Ġustizzja rrilevat li l-ewwel domanda magħmula f'din il-kawża tiegħu l-ipoteżi li l-isem “Bud” jikkostitwixxi indikazzjoni ta' provenjenza ġeografika sempliċi u indiretta, jiġifieri isem li għalih ma teżistix konnessjoni diretta bejn, minn naħa, kwalità speċifika, ir-reputazzjoni jew karatteristika oħra tal-prodott u, min-naħa l-oħra, l-orijini ġeografika speċifika tiegħu u li, għalhekk, ma jaqax taħt l-Artikolu 2(2)(b) tar-Regolament Nru 2081/92 (ara sentenza tas-7 ta' Novembru 2000, Warsteiner Brauerei, C-312/98, Ġabra p. I-9187, punti 43 u 44), isem li, minbarra dan, mhuwiex bħala tali isem ġeografiku, iżda li tal-inqas huwa idoneu sabiex jinforma lill-konsumatur li l-prodott li għandu dan l-isem għe minn post, minn reġjun jew minn pajjiż speċifiku (ara sentenza tal-10 ta' Novembru 1992, Exportur, C-3/91, Ġabra p. I-5529, punt 11).
- 74 Filwaqt li bbażat fuq din l-ipoteżi, il-Qorti tal-Ġustizzja eżaminat jekk il-protezzjoni assoluta, jiġifieri indipendenti minn kull riskju ta' qerq, ta' indikazzjoni ta' provenjenza ġeografika sempliċi u indiretta bħal dik mogħtija lill-isem “Bud” bit-trattati bilaterali inkwistjoni, peress illi hija tista' tohloq restrizzjoni għall-moviment liberu tal-merkanzija (sentenza Budějovický Budvar, iċċitata iktar 'il fuq, punt 97), tistax tiġi gġustifikata fir-rigward tad-dritt Komunitarju.
- 75 Fil-punt 99 tas-sentenza Budějovický Budvar, iċċitata iktar 'il fuq, il-Qorti tal-Ġustizzja fakkret li, fir-rigward ta' protezzjoni mogħtija minn konvenzjoni bilaterali essenzjalment tal-istess natura bħal dik inkwistjoni fil-kawża prinċipali, hija digà ddeċidiet li l-għan ta' tali konvenzjoni li jikkonsisti li jipprevjeni li l-prodotturi ta' Stat kontraenti jutilizzaw l-ismijiet ġeografici ta' Stat ieħor, billi jużaw għalhekk ir-reputazzjoni li hija marbuta mal-prodotti tal-imprizi stabbiliti fir-reġjuni jew il-postijiet li dawn l-ismijiet jindikaw, huwa intiż sabiex jiżgura l-lealtà tal-kompetizzjoni, peress illi tali għan jista' jiġi kkunsidrat bħala li jaqa' taħt il-protezzjoni tal-proprjetà industrijali u kummerċjali skont l-Artikolu 30 KE, sakemm l-ismijiet inkwistjoni ma jkunux kisbu, fid-data tad-dhul fis-sehħ ta' din il-konvenzjoni jew wara din id-data, natura ġenerika fl-Istat ta'

origini (ara sentenzi Exportur, iċċitata iktar 'il fuq, punt 37, u tal-4 ta' Marzu 1999, Consorzio per la tutela del formaggio Gorgonzola, C-87/97, Ġabra p. I-1301, punt 20).

- 76 Fil-punt 100 tas-sentenza Budějovický Budvar, iċċitata iktar 'il fuq, il-Qorti tal-Ġustizzja kkonstatat li, hekk kif jirriżulta b'mod partikolari mill-Artikoli 1, 2 u 6 tal-konvenzjoni bilaterali, tali għan jikkostitwixxi l-bażi tas-sistema ta' protezzjoni stabbilit bit-trattati bilaterali inkwistjoni.
- 77 Fid-dawl ta' dawn il-kunsiderazzjonijiet li l-Qorti tal-Ġustizzja ddeċidiet, fil-punt 101 tas-sentenza Budějovický Budvar, iċċitata iktar 'il fuq, li, jekk jirriżulta minn verifiki tal-qorti tar-rinviju li, skont iċ-ċirkustanzi fattwali u l-kunċetti prevalenti fir-Repubblika Ċeka, l-isem "Bud" jindika reġjun jew parti mit-territorju ta' dan l-Istat u li l-protezzjoni tiegħu hija ġġustifikata fir-rigward tal-kriterji tal-Artikolu 30 KE, dan ukoll ma jipprekludix li din il-protezzjoni tiġi estiża għat-territorju ta' Stat Membru, bħal, f'dan il-każ, ir-Repubblika tal-Awstrija.
- 78 Fir-rigward, l-ewwel nett, tar-riferiment magħmul f'dan il-punt ta' din is-sentenza għaċ-ċirkustanzi fattwali u għall-kunċetti prevalenti fir-Repubblika Ċeka, din l-espressjoni għandha tinftiehem fil-kuntest partikolari tal-mekkaniżmu ta' protezzjoni tad-denominazzjoni "Bud" skont trattati bilaterali inkwistjoni, li huwa li dan il-mekkaniżmu, bħal fil-każ pereżempju ta' dak inkwistjoni fis-sentenza Exportur, iċċitata iktar 'il fuq, huwa bbażat fuq estensjoni tal-protezzjoni, bħal dik prevista fl-Istat Membru ta' origini, f'dan il-każ ir-Repubblika Ċeka, għall-Istat Membru ta' importazzjoni, f'dan il-każ ir-Repubblika tal-Awstrija.
- 79 Tali mekkaniżmu huwa kkaratterizzat mir-ċirkustanza, li tidderoga mill-prinċipju ta' territorjalità, li l-protezzjoni mogħtija hija stabbilita bid-dritt tal-Istat Membru ta' origini kif ukoll biċ-ċirkustanzi fattwali u l-kunċetti eżistenti f'dan l-Istat (sentenza Exportur, iċċitata iktar 'il fuq, punti 12, 13 u 38).

- 80 Ghaldaqstant, il-kwistjoni jekk l-isem “Bud” jikkostitwixxix indikazzjoni ta’ provenjenza ġeografika sempliċi u indiretta għandha tiġi vverifikata mill-qorti tar-rinviju fir-rigward ta’ dawn il-kundizzjonijiet u kunċetti prevalenti fir-Repubblika Ċeka.
- 81 B’mod partikolari, hekk kif il-Qorti tal-Ġustizzja fakkret fil-punt 54 tas-sentenza Budějovický Budvar, iċċitata iktar ’il fuq, isem ta’ provenjenza ġeografika sempliċi għandu natura indiretta jekk huwa mhuwiex bħala tali isem ġeografiku, iżda li, tal-inqas, huwa idoneu sabiex jinforma lill-konsumatur li l-prodott li għandu dan l-isem ġej min post, minn reġjun jew minn pajjiż speċifiku.
- 82 Għandu jiġi konkluż li, sabiex jiġi stabbilit jekk isem bħal “Bud” jistax jiġi kkunsidrat bħala li jikkostitwixxi indikazzjoni ta’ provenjenza ġeografika sempliċi u indiretta li l-protezzjoni tagħha skont trattati bilaterali inkwistjoni tista’ tiġi ġġustifikata fir-rigward tal-kriterji tal-Artikolu 30 KE, hija l-qorti tar-rinviju li għandha tivverifika jekk, skont iċ-ċirkustanzi fattwali u l-kunċetti prevalenti fir-Repubblika Ċeka, dan l-isem, anki jekk mhuwiex, bħala tali, isem ġeografiku, tal-inqas huwa idoneu sabiex jinforma lill-konsumatur li l-prodott li għandu dan l-isem ġej minn reġjun jew minn parti mit-territorju ta’ dan l-Istat Membru.
- 83 Min-naħa l-oħra, jekk tali eżami juri li l-isem inkwistjoni ma għandux din il-kapaċità minima li jevoka l-provenjenza ġeografika tal-prodott ikkonċernat, il-protezzjoni tiegħu ma tistax tiġi ġġustifikata fid-dawl tal-protezzjoni tal-proprjetà industrijali u kummerċjali skont l-Artikolu 30 KE u bħala prinċipju jmur kontra l-Artikolu 28 KE sakemm ma jkunx jista’ jiġi ġġustifikat b’mod iehor (sentenza Budějovický Budvar, iċċitata iktar ’il fuq, punti 107 sa 111).
- 84 F’dak li jikkonċerna, it-tieni nett, ir-riferiment, fil-punt 101 tas-sentenza Budějovický Budvar, iċċitata iktar ’il fuq, li l-protezzjoni tal-isem “Bud” għandha tkun iġġustifikata fir-rigward tal-kriterji tal-Artikolu 30 KE, jirriżulta minn dak li ntqal li l-qorti tar-rinviju għandha barra minn hekk tivverifika, ukoll fir-rigward taċ-ċirkustanzi fattwali u tal-kunċetti prevalenti fir-Repubblika Ċeka, jekk, hekk kif huwa indikat fil-punt 99 ta’ din is-sentenza, l-isem inkwistjoni fil-kawża prinċipali ma jkunx kiseb, fid-data tad-dhul

fiis-seħħ tat-trattati bilaterali inkwistjoni jew wara din id-data, natura ġenerika f'dan l-Istat Membru, il-Qorti tal-Ġustizzja diġà ddeċidiet, fil-punti 99 u 100 tal-istess sentenza, li l-għan tas-sistema ta' protezzjoni stabbilita minn dawn it-trattati jaqa' taħt il-protezzjoni tal-proprjetà industrijali u kummerċjali skont l-Artikolu 30 KE.

85 Barra minn hekk, jista' jiġi rrilevat li jekk jirriżulta, skont verifiki msemmija fil-punti 82 u 84 ta' din is-sentenza, li, skont iċ-ċirkustanzi fattwali u l-kunċetti prevalenti fir-Repubblika Ċeka, l-isem "Bud" inkwistjoni fil-kawża prinċipali tal-inqas huwa idoneu li jinforma lill-konsumatur li l-prodott li għandu dan l-isem ġej minn reġjun jew parti mit-territorju ta' dan l-Istat Membru u li, skont dawn l-istess ċirkustanzi fattwali u ta' kunċetti, dan l-isem ma kisibx, fid-data tad-dhul fis-seħħ tat-trattati bilaterali inkwistjoni jew wara din id-data, natura ġenerika f'dan l-Istat Membru, jirriżulta li l-Artikoli 28 KE u 30 KE ma jipprekludux protezzjoni nazzjonali ta' tali indikazzjoni ta' provenjenza ġeografika sempliċi u lanqas barra minn hekk l-estensjoni ta' din il-protezzjoni permezz ta' trattat bilaterali fit-territorju ta' Stat Membru ieħor (ara, f'dan is-sens, sentenza Budějovický Budvar, iċċitata iktar 'il fuq, punti 101 u 102 kif ukoll il-ġurisprudenza ċċitata).

86 Permezz tat-tielet parti tal-ewwel domanda, li għandha tiġi eżaminata issa, il-qorti tar-rinviju tistaqsi lill-Qorti tal-Ġustizzja dwar il-kwistjoni jekk, fil-kuntest tal-verifiki li għandhom isiru minn din il-qorti, għandhiex issir sħarriġ tal-opinjoni mal-konsumaturi sabiex jiġu stabbiliti l-kunċetti prevalenti fir-Repubblika Ċeka u, barra minn hekk, tistaqsi liema livell ta' fama u ta' rikonossiment għandu jinkiseb.

87 F'dan ir-rigward, huwa paċifiku li, fuq dawn il-punti, id-dritt Komunitarju ma jistabbilixxi ebda dispożizzjoni partikolari.

88 Madankollu, fin-nuqqas ta' leġiżlazzjoni Komunitarja fuq is-sugġett, hija s-sistema legali nazzjonali ta' kull wiehed mill-Istati Membri li għandha tindika l-qradi kompetenti u li tirregola l-modalitajiet proċedurali ta' rikorsi intizi sabiex jiżguraw il-harsien tad-drittijiet li l-individwi jiehdu minhabba l-effett dirett tad-dritt Komunitarju,

bil-kundizzjoni, minn naħa, li dawn il-modalitajiet ma jkunux inqas favorevoli minn dawk li jikkonċernaw rikorsi simili ta' natura domestika (prinċipju ta' ekwivalenza) u, min-naħa l-oħra, li ma jagħmlux, fil-prattika, l-eżerċizzju tad-drittijiet mogħtija mis-sistema legali Komunitarja impossibbli jew eċċessivament diffiċli (prinċipju ta' effettività) (ara, b'mod partikolari, sentenza tat-12 ta' Frar 2008, Kempter, C-2/06, Ġabra p. I-411, punt 57 u l-ġurisprudenza ċċitata).

⁸⁹ Għaldaqstant, fin-nuqqas ta' kwalunkwe dispożizzjoni Komunitarja fil-qasam, hija l-qorti tar-rinviju li għandha tiddeċiedi, skont id-dritt nazzjonali tagħha, hekk hemmx lok li tordna li jsir sħarriġ tal-opinjoni sabiex jiġu ċċarati ċ-ċirkustanzi fattwali u l-kunċetti prevalenti fir-Repubblika Ċeka sabiex tivverifika jekk l-isem "Bud" jistax jiġi kwalifikat bħala indikazzjoni ta' provenjenza ġeografika sempliċi u indiretta u li huwa ma jkunx kiseb natura ġenerika f'dan l-Istat Membru. Huwa wkoll fir-rigward ta' dan l-istess dritt nazzjonali li l-qorti tar-rinviju, jekk hija tqis neċessarju li tordna sħarriġa tal-opinjoni, għandha tiddetermina, għall-finijiet ta' dawn il-verifiki, il-perċentwali ta' konsumaturi kkunsidrati bħala biżżejjed sinjifikattiva (ara, b'analogija, sentenza tas-16 ta' Lulju 1998, Gut Springenheide u Tusky, C-210/96, Ġabra p. I-4657, punti 35 kif ukoll 36).

⁹⁰ Fl-aħħar nett, permezz tar-raba' parti tal-ewwel domanda, li għandha tiġi eżaminata l-aħħar, il-qorti tar-rinviju tixtieq tkun taf jekk jirrizultax mill-punt 101 tas-sentenza Budějovický Budvar, iċċitata iktar 'il fuq, u b'mod partikolari mir-riferiment li jsir għaċ-ċirkustanzi fattwali prevalenti fir-Repubblika Ċeka, li rekwiżiti konkreti għandhom jiġu imposti kemm fir-rigward tal-kwalità kif ukoll tat-tul tal-użu li jsir minn isem fis-sens li dan l-isem għandu effettivament ikun intuża bħala indikazzjoni ġeografika fl-Istat Membru ta' oriġini minn diversi impriżi u mhux, bħal ma jkun il-każ għall-isem inkwistjoni fil-kawża prinċipali, unikament bħala trade mark minn impriża waħda.

⁹¹ F'dan ir-rigward, hemm lok li jiġi kkonstatat li l-punt 101 tas-sentenza Budějovický Budvar, iċċitata iktar 'il fuq, speċjalment jekk jitqiegħed fil-kuntest tar-raġunament li sar fil-kuntest tar-risposta għall-ewwel domanda magħmula fil-kawża li tat lok għal din is-sentenza (ara punti 73 sa 77 ta' din is-sentenza), ma jagħtix sostenn għall-argument li l-Artikolu 30 KE jinkludi rekwiżit konkret kemm għall-kwalità kif ukoll tat-tul tal-użu li

jsir minn isem fl-Istat Membru ta' oriġini sabiex il-protezzjoni tiegħu tkun iġġustifikata fid-dawl tal-protezzjoni tal-proprietà industrijali u kummerċjali skont dan l-artikolu.

- 92 Fil-fatt, jirriżulta minn qari kongunt tal-punti 54 u 99 sa 101 tas-sentenza Budějovický Budvar, iċċitata iktar 'il fuq, li l-Artikolu 30 KE ma jipprekludix l-estensjoni mogħtija bit-trattati bilaterali inkwistjoni tal-protezzjoni speċifika prevista għall-isem "Bud" għat-territorju ta' Stat Membru barra r-Repubblika Ċeka peress illi l-għan ta' din il-protezzjoni jaqa' taħt il-protezzjoni tal-proprietà industrijali u kummerċjali skont dan l-artikolu, sakemm madankollu jiġi vverifikat li, skont iċ-ċirkustanzi fattwali u l-kunċetti prevalenti fir-Repubblika Ċeka, dan l-isem jista' jiġi kwalifikat bħala indikazzjoni ta' provenjenza ġeografika sempliċi u indiretta u li dan ma jkunx kiseb natura ġenerika f'dan l-Istat Membru.
- 93 Għaldaqstant, l-Artikolu 30 KE, kif interpretat fil-punt 101 tas-sentenza Budějovický Budvar, iċċitata iktar 'il fuq, ma jimponix rekwiżit konkret għall-kwalità u tat-tul tal-użu li jsir minn isem fl-Istat Membru ta' oriġini sabiex il-protezzjoni tiegħu tkun iġġustifikata fid-dawl ta' dan l-artikolu. Il-kwistjoni jekk tali rekwiżit japplikax fil-kuntest tal-kawża prinċipali għandha tiġi stabbilita mill-qorti tar-rinviju fid-dawl tad-dritt nazżjonali applikabbli, b'mod partikolari s-sistema ta' protezzjoni prevista bit-trattati bilaterali inkwistjoni.
- 94 Fid-dawl ta' dan kollu, l-ewwel domanda għandha tiġi risposta li mill-punt 101 tas-sentenza Budějovický Budvar, iċċitata iktar 'il fuq, jirriżulta li:
- sabiex jiġi stabbilit jekk isem bħal dak inkwistjoni fil-kawża prinċipali jistax jiġi kkunsidrat bħala li jikkostitwixxi indikazzjoni ta' provenjenza ġeografika sempliċi u indiretta li l-protezzjoni tagħha skont trattati bilaterali inkwistjoni tista' tiġi iġġustifikata fid-dawl tal-kriterji tal-Artikolu 30 KE, hija l-qorti tar-rinviju li għandha tivverifika jekk, skont iċ-ċirkustanzi fattwali u l-kunċetti prevalenti fir-Repubblika Ċeka, dan l-isem, anki jekk mhuwiex, bħala tali, isem ġeografiku,

huwiex tal-inqas idoneu sabiex jinforma lill-konsumatur li l-prodott li għandu dan l-isem huwiex ġej minn reġjun jew minn parti mit-territorju ta' dan l-Istat Membru;

- il-qorti tar-rinviju għandha, minbarra dan, tivverifika, mill-ġdid fid-dawl taċ-ċirkustanzi fattwali u l-kunċetti prevalenti fir-Repubblika Ċeka jekk, hekk kif huwa indikat fil-punt 99 ta' din is-sentenza, l-isem inkwistjoni fil-kawża prinċipali ma jkunx kiseb, fid-data tad-dhul fis-sehħ tat-trattati bilaterali inkwistjoni jew wara din id-data, natura ġenerika f'dan l-Istat Membru, peress illi l-Qorti tal-Ġustizzja diġà ddeċidiet, fil-punti 99 u 100 tal-istess sentenza, li l-għan tas-sistema ta' protezzjoni stabbilit minn dawn it-trattati jaqa' taħt il-protezzjoni tal-proprjetà industrijali u kummerċjali skont l-Artikolu 30 KE;
- fin-nuqqas ta' kwalunkwe dispożizzjoni Komunitarja fil-qasam, hija l-qorti tar-rinviju li għandha tiddeċiedi, skont id-dritt nazzjonali tagħha, jekk għandhiex tordna sħarriġ tal-opinjoni sabiex tiċċara ċ-ċirkustanzi fattwali u l-kunċetti prevalenti fir-Repubblika Ċeka sabiex jiġi vverifikat jekk l-isem “Bud” inkwistjoni fil-kawża prinċipali jistax jiġi kwalifikat bħala indikazzjoni ta' provenjenza ġeografika sempliċi u indiretta u li dan ma jkunx kiseb natura ġenerika f'dan l-Istat Membru. Huwa wkoll fid-dawl ta' dan l-istess dritt nazzjonali li l-qorti tar-rinviju, jekk hija tqis neċessarju li tordna sħarriġ tal-opinjoni, għandha tistabbilixxi, għall-finijiet ta' dawn il-verifiki, il-perċentwali ta' konsumaturi kkunsidrati suffiċjentement sinjifikattiva, u
- l-Artikolu 30 ma jimponix rekwiżit konkret għall-kwalità u tat-tul tal-użu li jsir minn isem fl-Istat Membru ta' oriġini sabiex il-protezzjoni tiegħu tkun iġġustifikata fid-dawl ta' dan l-artikolu. Il-kwistjoni jekk tali rekwiżit japplikax fil-kuntest tal-kawża prinċipali għandu jiġi stabbilit mill-qorti tar-rinviju fid-dawl tad-dritt nazzjonali applikabbli, b'mod partikolari s-sistema ta' protezzjoni prevista bit-trattati bilaterali inkwistjoni.

Fuq it-tieni domanda

- 95 Permezz tat-tieni domanda tagħha, il-qorti tar-rinviju essenzjalment tistaqsi jekk is-sistema Komunitarja ta' protezzjoni li jipprovdi r-Regolament Nru 510/2006 għandhiex natura eżawrjenti b'mod li dan ir-regolament jipprekludi l-applikazzjoni tas-sistema ta' protezzjoni prevista minn trattati li jorbtu żewġ Stati Membri, bħat-trattat bilaterali inkwistjoni, li jagħtu lil isem, rikonoxxut skont il-liġi ta' Stat Membru bħala li jikkostitwixxi denominazzjoni tal-orijini, protezzjoni fi Stat Membru ieħor fejn din il-protezzjoni hija effettivament mitluba minkejja li ma saret ebda applikazzjoni għal reġistrazzjoni għad-denominazzjoni tal-orijini skont dan ir-regolament.

Osservazzjonijiet preliminari

- 96 L-ewwel nett, għandu jittfakkar fl-ewwel lok, hekk kif intqal fil-punti 51 u 52 ta' din is-sentenza, li, skont il-qorti tar-rinviju, din id-domanda tirreferi għall-ipoteżi li, fir-Repubblika Ċeka, l-isem "Bud" huwa protett bħala denominazzjoni tal-orijini u mhux bħala indikazzjoni ta' provenjenza ġeografika sempliċi.
- 97 Għandu jiġi rrilevat, it-tieni nett, li, sa minn meta l-Qorti tal-Ġustizzja tat is-sentenza Budějovický Budvar, iċċitata iktar 'il fuq, ir-Repubblika Ċeka aderixxiet mal-Unjoni Ewropea.
- 98 Isegwi li, peress li t-trattati bilaterali inkwistjoni illum jikkonċernaw żewġ Stati Membri, id-dispożizzjonijiet tagħhom ma jistgħux japplikaw fir-relazzjonijiet bejn dawn l-Istati jekk huma jmorru kontra d-dritt Komunitarju, b'mod partikolari jekk imorru kontra r-regoli tat-trattat fil-qasam tal-moviment liberu tal-merkanzija (ara, f'dan is-sens, b'mod partikolari, sentenza tal-20 ta' Mejju 2003, Ravil, C-469/00, Ġabra p. I-5053, punt 37 u l-ġurisprudenza ċċitata).

- 99 Minbarra dan, għandu jiġi indikat li l-Artikolu 307 KE ma japplikax għal tali konvenzjonijiet peress li ebda Stat terz ma jagħmel parti minnhom (sentenza tas-27 ta' Settembru 1988, Matteucci, 235/87, Ġabra p. 5589, punt 21).
- 100 It-tielet nett, għandu jifakkar li, skont il-qorti tar-rinviju, huwa bħala denominazzjoni tal-orijini li dan l-isem ġie rreġistat u huwa dejjem protett skont il-Ftehim ta' Liżbona.
- 101 F'dan ir-rigward, hemm lok li jiġi osservat li, kuntrarjament għar-Repubblika Ċeka, ir-Repubblika tal-Awstrija ma tagħmilx parti minn dan il-ftehim, b'mod li l-protezzjoni li jipprovdi dan l-istess ftehim ma tistax tiġi invokata f'dan l-aħħar Stat Membru.
- 102 Għaldaqstant, il-kwistjoni jekk in-natura eżawrjenti tar-Regolament Nru 510/2006 tipprekludix eventwali protezzjoni tal-isem inkwistjoni fil-kawża prinċipali skont il-Ftehim ta' Liżbona ma tqumx fil-kawża prinċipali.
- 103 Peress illi d-definizzjoni tal-kuncett ta' denominazzjoni tal-orijini li jipprovdi l-Artikolu 2(1) tal-Ftehim ta' Liżbona kienet, essenzjalment, identika għal dik tal-Artikolu 2(1)(a) tar-Regolament Nru 510/2006, jirriżulta minn dan, skont il-qorti tar-rinviju, li l-isem "Bud" jikkostitwixxi denominazzjoni tal-orijini fis-sens ta' dan ir-regolament.
- 104 Madankollu, huwa paċifiku li, illum, ma saritx applikazzjoni għal reġistrazzjoni ta' dan l-isem skont ir-Regolament Nru 510/2006. Ukoll mhuwix ikkontestat li ebda applikazzjoni għal reġistrazzjoni ta' dan l-istess isem ma giet mibgħuta lill-Kummissjoni skont ir-Regolament Nru 2081/92 fil-kuntest ta' arrangamenti tranżitorji previsti bir-Regolament Nru 918/2004 fil-qasam ta' denominazzjonijiet tal-orijini u ta' indikazzjonijiet ġeografiċi eżistenti fl-għaxar Stati li saru Stati Membri tal-Unjoni Ewropea matul it-tkabbir ta' qabel tal-aħħar tagħha.

- 105 Għaldaqstant, it-tieni domanda tirreferi għall-ipotezi li l-protezzjoni tal-isem “Bud” mitluba fir-Repubblika tal-Awstrija minn Budvar skont trattati bilaterali inkwistjoni hija fondata fuq l-estensjoni għal dan l-Istat Membru tal-protezzjoni ta’ dan l-isem bħala denominazzjoni tal-origini kif eżistenti fir-Repubblika Ċeka, isem li jirrispondi wkoll għad-definizzjoni tad-denominazzjoni tal-origini skont ir-Regolament Nru 510/2006.
- 106 Għalhekk tqum b’mod partikolari aktar il-kwistjoni jekk ir-Regolament Nru 510/2006 għandux natura eżawrjenti li tipprekludi tali protezzjoni nazzjonali u, konsegwentement, ukoll l-estensjoni ta’ din il-protezzjoni skont trattat bilaterali inkwistjoni fit-territorju ta’ Stat Membru ieħor.

Ir-risposta tal-Qorti tal-Ġustizzja

- 107 Skont ġurisprudenza kostanti, ir-Regolament Nru 2081/92 għandu bħala għan li jiżgura protezzjoni uniformi, fil-Komunità, tal-ismijiet ġeografiċi li huwa jkopri kif ukoll stabbilixxa l-obbligu ta’ reġistrazzjoni Komunitarja ta’ dawn l-ismijiet sabiex dawn ikunu jistgħu jibbenefikaw minn protezzjoni f’kull Stat Membru (ara, f’dan is-sens, b’mod partikolari, sentenza Budějovický Budvar, iċċitata iktar ’il fuq, punt 74 u l-ġurisprudenza ċċitata).
- 108 Dan l-għan jirriżulta mis-seba’ premessa tar-Regolament Nru 2081/92 (sentenza tad-9 ta’ Ġunju 1998, Chiciak u Fol, C-129/97 u C-130/97, Ġabra p. I-3315, punti 25 kif ukoll 26), li huwa, essenzjalment identiku għall-Premessa 6 tar-Regolament Nru 510/2006, li jgħid li:

“Għandha ssir dispożizzjoni għal approċċ Komunitarju għad-denominazzjonijiet ta’ l-origini u l-indikazzjonijiet ġeografiċi. Sistema Komunitarja dwar sistema ta’ protezzjoni tippermetti l-iżvilupp ta’ indikazzjonijiet ġeografiċi u denominazzjonijiet

ta' l-origini billi, filwaqt li tipprovdi approċċ aktar uniformi, sistema bħal din tiżgura kompetizzjoni ġusta bejn il-produtturi ta' prodotti li jkollhom indikazzjonijiet bħal dawn u jsahhaħ il-kredibbiltà tal-prodotti f'għajjnuna lil-konsumatur."

109 Il-Qorti tal-Ġustizzja rrilevat ukoll li l-leġiżlazzjoni Komunitarja turi tendenza ġenerali li tiżdied il-kwalità tal-prodotti fil-kuntest tal-politika agrikola komuni, sabiex tiżdied ir-reputazzjoni tal-imsemmija prodotti, b'mod partikolari, permezz tal-użu ta' denominazzjonijiet tal-origini li jgawdu protezzjoni partikolari. Din it-tendenza ġiet ikkonkretizzata b'mod partikolari għall-prodotti agrikoli bl-adozzjoni tar-Regolament Nru 2081/92 li, fid-dawl tal-premessi tiegħu, huwa intiż b'mod partikolari sabiex jissodisfa l-istennija tal-konsumatur fil-qasam ta' prodotti ta' kwalità u ta' origini ġeografika ċerta kif ukoll sabiex jiffacilita l-kisba mill-produtturi, f'kundizzjonijiet ta' kompetizzjoni ugwali, tal-aħjar dħul f'korripsettiv ta' sforz kwalitattiv reali (ara, f'dan is-sens, sentenzi Ravil, iċċitata iktar 'il fuq, punt 48, kif ukoll tal-20 ta' Mejju 2003, Consorzio del Prosciutto di Parma u Salumificio S. Rita, C-108/01, Ġabra p. I-5121, punt 63).

110 Id-denominazzjonijiet tal-origini jaqgħu taht id-drittijiet ta' proprjetà industrijali u kummerċjali. Il-leġiżlazzjoni applikabbli tipproteġi lill-benefiċjarji tagħhom minn użu abbużiv tal-imsemmija denominazzjonijiet minn terzi li jixtiequ japprofittaw mir-reputazzjoni li dawn ikunu kisbu. Tali denominazzjonijiet huma intiżi sabiex jiggarrantixxu li l-prodott li għandu dawn id-denominazzjonijiet ikun ġej minn żona ġeografika speċifika u li għandu ċerti karatteristiċi partikolari. Huma jistgħu jgawdu reputazzjoni kbira fost il-konsumaturi u jikkostitwixxu għall-produtturi li jissodisfaw il-kundizzjonijiet sabiex jużawhom, mezz essenzjali sabiex jiksbu klijentela. Ir-reputazzjoni tad-denominazzjonijiet tal-origini tiddependi mill-immagni tagħhom li jkollhom il-konsumaturi. Min-naħa tagħha, din l-immagni tiddependi essenzjalment, mill-karatteristiċi partikolari u, b'mod iktar ġenerali, mill-kwalità tal-prodott. Hija din tal-aħħar li, fl-aħħar mill-aħħar, fuqha hija bbażata r-reputazzjoni tal-prodott. Fil-perċezzjoni tal-konsumatur, ir-rabta bejn ir-reputazzjoni tal-produtturi u l-kwalità tal-prodotti tiddependi wkoll mill-konvinzjoni tiegħu li l-prodotti mibjugħa bid-denominazzjoni tal-origini huma awtentiċi (sentenzi ċċitati iktar 'il fuq Ravil, punt 49, kif ukoll Consorzio del Prosciutto di Parma u Salumificio S. Rita, punt 64).

- 111 Minn dan jirrizulta li r-Regolament Nru 510/2006, adottat fuq il-bażi tal-Artikolu 37 KE, jikkostitwixxi strument tal-politika agrikola komuni intiż essenzjalment sabiex jiżgura lill-konsumaturi li prodotti agrikoli li għandhom indikazzjoni ġeografika rreġistrata skont dan ir-regolament jipprezentaw, minhabba l-provenjenza minn żona ġeografika speċifika tagħhom, ċerti karatteristiċi partikolari u, għaldaqstant, joffru garanzija ta' kwalità dovuta għall-provenjenza ġeografika tagħhom, bl-għan li jippermetti lill-operaturi agrikoli li jkunu għamlu sforz kwalitattiv li jiksbu f'korrispettiv l-aħjar dħul u jipprekludu li terzi ma japprofittawx ruhhom abbużivament mir-reputazzjoni li tirrizulta mill-kwalità ta' dawn il-prodotti.
- 112 Madankollu, jekk kien possibbli għall-Istati Membri li jippermettu lill-produtturi tagħhom li jużaw fit-territorji nazzjonali tagħhom wiehed mill-indikazzjonijiet jew wiehed mis-simboli li l-Artikolu 8 tar-Regolament Nru 510/2006 jirriżerva għall-ismijiet irreġistrati skont dan ir-regolament, billi jibbażaw fuq dritt nazzjonali li jista' tirrispondi għal rekwiżiti inqas vinkolanti minn dawk imposti fil-kuntest ta' dan ir-regolament għall-prodotti inkwistjoni, din il-garanzija ta' kwalità, li tikkostitwixxi l-funzjoni essenzjali tad-drittijiet mogħtija skont ir-Regolament Nru 510/2006, tirriskja li ma tiġix żgurata, li jista' wkoll, fis-suq intern, jikkomprometti l-għan ta' kompetizzjoni ugwali bejn il-produtturi ta' prodotti li għandhom dawn l-indikazzjonijiet jew simboli u jista', b'mod partikolari, joħloq dannu għad-drittijiet li għandhom jiġu rriżervati lill-produtturi li jkunu għamlu sforz kwalitattiv reali sabiex ikunu jistgħu jużaw indikazzjoni ġeografika rreġistrata skont dan ir-regolament.
- 113 Dan ir-riskju ta' ħsara lill-għan ċentrali li tiġi żgurata l-kwalità tal-prodotti agrikoli kkonċernati huwa għaldaqstant iktar importanti peress illi, hekk kif l-Avukat Ġenerali rrileva fil-punt 111 tal-konklużjonijiet tiegħu, kuntrarjament għat-trade marks, ebda miżura Komunitarja ta' armonizzazzjoni ta' eventwali strutturi nazzjonali ta' protezzjoni tal-indikazzjonijiet ġeografiċi ma giet adottata parallellament.
- 114 Għandu jiġi konkluż li l-għan tar-Regolament Nru 510/2006 mhuwiex li jistabbilixxi, minbarra regoli nazzjonali li jistgħu jkomplu jeżistu, sistema addizzjonali ta' protezzjoni tal-indikazzjonijiet ġeografiċi kwalifikati, bħal pereżempju dik stabbilita bir-Regolament tal-Kunsill (KE) Nru 40/94, tal-20 ta' Diċembru 1993, dwar it-trade mark Komunitarja (ĠU 1994, L 11, p. 1), iżda li jipprovdi sistema ta' protezzjoni uniformi u eżawrjenti għal tali indikazzjonijiet.

- 115 Diversi karatteristiċi tas-sistema ta' protezzjoni hekk kif prevista bir-Regolamenti Nru 2081/92 u 510/2006 huma b'mod qawwi favur in-natura eżawrjenti ta' din is-sistema.
- 116 L-ewwel nett, kuntrarjament għall-istrutturi Komunitarji ohra ta' protezzjoni ta' drittijiet ta' proprjetà industrijali u kummerċjali bħal dawk tat-trade mark Komunitarja skont ir-Regolament Nru 40/94 jew tal-varjetajiet ta' pjanti skont ir-Regolament tal-Kunsill (KE) Nru 2100/94, tas-27 ta' Lulju 1994, dwar drittijiet ta' varjetajiet ta' pjanti fil-Komunità (ĠU L 227, p. 1), il-proċedura ta' reġistrazzjoni tar-Regolamenti Nru 2081/92 u 510/2006 hija bbażata fuq qsim tal-kompetenzi bejn l-Istat Membru kkonċernat u l-Kummissjoni, peress li d-deċiżjoni ta' reġistrazzjoni ta' isem ma tistax tittiehed mill-Kummissjoni, hlief jekk l-Istat Membru kkonċernat ikun ressqilha talba għal dan il-għan u din it-talba ma tistax issir hlief jekk l-Istat Membru jkun ivverifika li hija gġustifikata (sentenza tas-6 ta' Diċembru 2001, *Carl Kühne et*, C-269/99, Ġabra p. I-9517, punt 53).
- 117 Il-proċeduri nazzjonali ta' reġistrazzjoni huma għalhekk integrati fil-proċedura deċiżjonali Komunitarja u jikkostitwixxu parti essenzjali minnha. Huma jistgħu jeżistu barra mis-sistema ta' protezzjoni Komunitarja.
- 118 Fir-rigward tal-proċedura ta' reġistrazzjoni Komunitarja, jidher ukoll li l-Artikolu 5(6) tar-Regolament Nru 510/2006, dispożizzjoni essenzjalment identika għall-Artikolu 5 (5) tar-Regolament Nru 2081/92 li tidhol f'dan ir-regolament permezz tar-Regolament Nru 535/97, jipprovdi li l-Istati Membri jistgħu jagħtu, taħt ir-responsabbiltà unika tagħhom, protezzjoni nazzjonali tranzitorja sakemm deċiżjoni tittiehed fuq l-applikazzjoni għal reġistrazzjoni.
- 119 F'dan ir-rigward, il-Qorti tal-Ġustizzja barra minn hekk iddeċidiet li jirriżulta minn din id-dispożizzjoni li, fis-sistema stabbilita bir-Regolament Nru 2081/92, meta l-Istati Membri jkollhom kompetenza sabiex jieħdu deċiżjonijiet, anki jekk provvizorji, li jidderogaw mid-dispożizzjonijiet ta' dan ir-regolament, din il-kompetenza tirrżulta minn regoli espressi (sentenza *Chiciak* u *Fol*, iċċitata iktar 'il fuq, punt 32).

- 120 Hekk kif l-Avukat Ġenerali rrileva fil-punt 102 tal-konklużjonijiet tiegħu, dispożizzjoni ta' din in-natura ma jkollha ebda sens jekk l-Istati Membri setgħu f'kull każ jikkonservaw l-istrutturi tagħhom stess ta' protezzjoni ta' denominazzjonijiet tal-orijini u ta' indikazzjonijiet ġeografici skont ir-Regolamenti Nru 2081/92 u Nru 510/2006 u li jagħmluhom jeżistu ma' dawn ir-regolamenti.
- 121 It-tieni nett, in-natura eżawrjenti tas-sistema ta' protezzjoni kif previst bir-Regolamenti Nru 2081/92 u 510/2006 hija wkoll attestata bl-arrangamenti tranżitorji previsti għall-ismijiet nazzjonali eżistenti bħall-isem Ċek "Bud" inkwistjoni fil-kawża prinċipali.
- 122 B'hekk, l-Artikolu 17 tar-Regolament Nru 2081/92 stabbilixxa proċedura ta' reġistrazzjoni msejha simplifikata għall-ismijiet nazzjonali legalment protetti fl-Istat Membru li jkun talab ir-reġistrazzjoni tagħhom jew, fl-Istati Membri fejn sistema ta' protezzjoni ma kinitx teżisti, ġew stabbiliti peremzz tal-użu (sentenza tal-25 ta' Gunju 2002, Bigi, C-66/00, Gabra p. I-5917, punt 28).
- 123 Kien previst li, jekk ir-reġistrazzjoni tagħhom kienet mitluba f'terminu ta' sitt xhur, il-protezzjoni nazzjonali tagħhom setgħet, taht ċerti kundizzjonijiet tinzamm matul perijodu tranżitorju ta' hames snin skont l-Artikolu 13(2) ta' dan ir-regolament, perijodu li, sussegwentement, ġie estiż għal perijodu supplementari ta' hames snin bir-Regolament Nru 535/97.
- 124 Peress li din is-sistema speċifika għall-protezzjoni tranżitorja ta' ismijiet nazzjonali eżistenti kienet giet imħassra bl-Artikolu 1(15) tar-Regolament Nru 692/2003, il-Kummissjoni, bir-Regolament Nru 918/2004, ipprovdiet arrangamenti tranżitorji fil-qasam ta' protezzjoni nazzjonali tad-denominazzjonijiet tal-orijini u tal-indikazzjonijiet ġeografici eżistenti fl-ghaxar Stati li saru Stati Membri matul it-tkabbir ta' qabel tal-aħħar tal-Unjoni Ewropea, ibbażati fuq dawk previsti għall-ħmistax-il Stati Membri qodma.

- 125 Dawn id-dispożizzjonijiet huma partikolarment rilevanti f’dan il-każ, peress illi, skont il-qorti tar-rinviju, l-isem “Bud” kien jeżisti f’dak iż-żmien bħala denominazzjoni ġeografiku fir-Repubblika Ċeka.
- 126 Permezz tar-Regolament Nru 918/2004, kien previst li l-protezzjoni nazzjonali tad-denominazzjonijiet tal-oriġini u tal-indikazzjonijiet ġeografiċi skont ir-Regolament Nru 2081/92 eżistenti fl-ghaxar Stati Membri ġodda fit-30 ta’ April 2004 setgħet tinzamm matul sitt xhur. Madankollu, peress li l-proċedura simplifikata ma kinitx teżisti aktar, dan ir-regolament kien jipprovdi li, meta applikazzjoni għal reġistrazzjoni kellha tintbagħat f’dan it-terminu ta’ sitt xhur, din il-protezzjoni nazzjonali setgħet tinzamm sakemm deċizzjoni skont l-Artikolu 6 tar-Regolament Nru 2081/92 tittiehed mill-Kummissjoni.
- 127 Dan ir-regolament jikkonferma, konsegwentement, għall-ghaxar Stati Membri ġodda dak li diġà kien il-każ għall-ħmistax-il Stati Membri qodma, jiġifieri li l-protezzjoni nazzjonali ta’ indikazzjonijiet ġeografiċi kwalifikati eżistenti hija permessa biss jekk il-kundizzjonijiet tar-regoli ta’ dritt tranżitorju speċifikament previsti għal tali indikazzjonijiet jiġu sodisfatti, fosthom dik li tiġi ppreżentata applikazzjoni għal reġistrazzjoni f’terminu ta’ sitt xhur, haġa li l-awtoritajiet Ċeki kienu naqqsu li jagħmlu f’dak li jikkonċerna l-isem “Bud” inkwistjoni fil-kawża prinċipali.
- 128 Madankollu, dawn l-istrutturi speċifiċi u, b’mod partikolari, l-awtorizzazzjoni espressa mogħtija, taht ċerti kundizzjonijiet, lill-Istati Membri sabiex iżommu, b’mod tranżitorju, il-protezzjoni nazzjonali ta’ indikazzjonijiet ġeografiċi kwalifikati eżistenti ma jkunux ċari biżżejjed jekk is-sistema Komunitarja ta’ protezzjoni ta’ tali indikazzjonijiet kienet tippreżenta natura mhux eżawrjenti li timplika li l-Istati Membri jikkonservaw f’kull każ possibbiltà mingħajr limitu sabiex iżommu tali drittijiet nazzjonali.
- 129 Fid-dawl ta’ dak li ntqal, it-tieni domanda għandha tiġi risposta li s-sistema Komunitarja ta’ protezzjoni li jipprovdi r-Regolament Nru 510/2006 għandha natura eżawrjenti b’mod li dan ir-regolament jipprekudi l-applikazzjoni tas-sistema ta’ protezzjoni prevista minn trattati li jorbtu żewġ Stati Membri, bħat-trattati bilaterali inkwistjoni, li jagħtu lil isem, rikonoxxut skont il-liġi ta’ Stat Membru bħala li jikostitwixxi

denominazzjoni tal-origini, protezzjoni fi Stat Membru iehor fejn din il-protezzjoni hija effettivament mitluba minkejja li ma kinitx saret applikazzjoni għal reġistrazzjoni għal din id-denominazzjoni tal-origini skont dan ir-regolament.

- 130 Fid-dawl għar-risposta tat-tieni domanda, m'hemmx lok li tinghata risposta għat-tielet domanda.

Fuq l-ispejjeż

- 131 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti, barra dawk ta' l-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

1) Mill-punt 101 tas-sentenza tat-18 ta' Novembru 2003, Budějovický Budvar (C-216/01) jirriżulta li:

- sabiex jiġi stabbilit jekk isem bħal dak inkwistjoni fil-kawża prinċipali jistax jiġi kkunsidrat bħala li jikkostitwixxi indikazzjoni ta' provenjenza ġeografika sempliċi u indiretta li l-protezzjoni tagħha skont trattati bilaterali inkwistjoni fil-kawża prinċipali tista' tiġi ġġustifikata fir-rigward tal-kriterji tal-Artikolu 30 KE, hija l-qorti tar-rinviju li għandha tivverifika jekk, skont iċ-ċirkustanzi fattwali u l-kunċetti prevalenti fir-Repubblika Ċeka, dan l-isem, anki jekk mhuwiex, bħala tali, isem ġeografiku, huwiex

tal-inqas idoneu sabiex jinforma lill-konsumatur li l-prodott li għandu dan l-isem huwiex ġej minn reġjun jew minn parti mit-territorju ta' dan l-Istat Membru;

- **il-qorti tar-rinviju għandha, minbarra dan, tivverifika, mill-ġdid fid-dawl taċ-ċirkustanzi fattwali u tal-kunċetti prevalenti fir-Repubblika Ċeka jekk, hekk kif huwa indikat fil-punt 99 ta' din is-sentenza, l-isem inkwistjoni fil-kawża prinċipali ma jkunx kiseb, fid-data tad-dhul fis-sehh tat-trattati bilaterali inkwistjoni fil-kawża prinċipali jew wara din id-data, natura ġenerika f'dan l-Istat Membru, peress illi l-Qorti tal-Gustizzja tal-Komunitajiet Ewropej diġà ddeċidiet, fil-punti 99 u 100 tal-istess sentenza, li l-ghan tas-sistema ta' protezzjoni stabbilita minn dawn it-trattati jaqa' taht il-protezzjoni tal-proprjeta' industrijali u kummerċjali skont l-Artikolu 30 KE;**
- **fin-nuqqas ta' kwalunkwe dispożizzjoni Komunitarja fil-qasam, hija l-qorti tar-rinviju li għandha tiddeċiedi, skont id-dritt nazzjonali tagħha, jekk hemmx lok li jiġi ordnat sħarriġ tal-opinjoni sabiex jiġu ċċarati ċ-ċirkustanzi fattwali u l-kunċetti prevalenti fir-Repubblika Ċeka sabiex jiġi vverifikat jekk l-isem "Bud" inkwistjoni fil-kawża prinċipali jistax jiġi kklassifikat bħala indikazzjoni ta' provenjenza ġeografika sempliċi u indiretta u li dan ma jkunx kiseb natura ġenerika f'dan l-Istat Membru. Huwa wkoll fir-rigward ta' dan l-istess dritt nazzjonali li l-qorti tar-riniju, jekk hija tqis neċessarju li tordna sħarriġ tal-opinjoni, għandha tistabbilixxi, għall-finijiet ta' dawn il-verifiki, il-perċentwali ta' konsumaturi kkunsidrati suffiċjentement sinjifikattiva, u**
- **l-Artikolu 30 ma jimponix rekwiżit konkret għall-kwalità u tat-tul ta' żmien tal-użu li jsir minn isem fl-Istat Membru ta' oriġini sabiex il-protezzjoni tiegħu tkun iġġustifikata fir-rigward ta' dan l-artikolu. Il-kwistjoni jekk tali rekwiżit japplikax fil-kuntest tal-kawża prinċipali għandu jiġi stabbilit mill-qorti tar-rinviju fir-rigward tad-dritt nazzjonali applikabbli, b'mod partikolari s-sistema ta' protezzjoni prevista bit-trattati bilaterali inkwistjoni.**

- 2) Is-sistema Komunitarja ta' protezzjoni li jipprovdi r-Regolament (KE) Nru 510/2006, tal-20 ta' Marzu 2006 dwar il-protezzjoni tal-indikazzjonijiet ġeografici u d-denominazzjonijiet tal-orġini għall-prodotti agrikoli u l-oġġetti tal-ikel għandha natura eżawrjenti b'mod li dan ir-regolament jipprekudi l-applikazzjoni ta' sistema ta' protezzjoni prevista minn trattati li torbtu żewġ Stati Membri, bħat-trattati bilaterali inkwistjoni fil-kawża prinċipali, li jagħtu lil isem, rikonoxxut skont il-liġi ta' Stat Membru bħala li jikkostitwixxi denominazzjoni tal-orġini, protezzjoni fi Stat Membru ieħor fejn din il-protezzjoni hija effettivament mitluba minkejja li ma kinitx saret applikazzjoni għal reġistrazzjoni għal din id-denominazzjoni tal-orġini skont dan ir-regolament.

Firem